



گندم

(بارانی و آبپاش علاقہ جات)

پیداواری منصوبہ 2024-25

محکمہ زراعت  حکومت پنجاب

پیداواری منصوبہ گندم 2024-25

گندم پاکستان میں سب سے زیادہ رقبہ پر کاشت ہونے والی اہم ترین فصل ہے۔ یہ غذائی تحفظ کی ضمانت کے ساتھ معاشرتی استحکام کا باعث بھی ہے۔ دنیا میں غذائی اجناس کی بڑھتی ہوئی قیمتوں کی وجہ سے گندم کی اہمیت اور بھی بڑھ گئی ہے۔ صوبہ پنجاب میں گزشتہ برس گندم کی فصل تقریباً ایک کروڑ 74 لاکھ ایکڑ سے زائد رقبہ پر کاشت کی گئی جس سے 2 کروڑ 32 لاکھ ٹن سے زائد پیداوار حاصل ہوئی۔ آبادی کے بڑھتے ہوئے رجحان کے سبب گندم کی ملکی ضروریات میں بتدریج اضافہ ہو رہا ہے۔ اسے پورا کرنے اور گندم کی فصل کو مزید منافع بخش بنانے کے لئے گندم کی فی ایکڑ پیداوار میں اضافہ ناگزیر ہے۔ منظور شدہ ترقی دادہ اقسام کی کاشت اور جدید پیداواری ٹیکنالوجی کو بروئے کار لاکر گندم کی پیداوار میں اضافہ کیا جاسکتا ہے۔

پنجاب میں پچھلے پانچ سالوں میں گندم کا رقبہ، کل پیداوار اور اوسط پیداوار

| سال | رقبہ | | کل پیداوار | | اوسط پیداوار |
|---------|-------------|--------------|-----------------|-------------------------|--------------|
| | (ہزار ایکڑ) | (ہزار ہیکٹر) | (ہزار میٹرک ٹن) | من (40 کلوگرام) فی ایکڑ | |
| 2019-20 | 16100 | 6515 | 19402 | 30.13 | 2978 |
| 2020-21 | 16670 | 6746 | 20900 | 31.34 | 3098 |
| 2021-22 | 16210 | 6560 | 20032 | 30.89 | 3053 |
| 2022-23 | 16014 | 6481 | 21225 | 33.14 | 3276 |
| 2023-24 | 17443 | 7059 | 23243 | 34.75 | 3435 |

(کراپ رپوننگ سروس پنجاب)

گزشتہ سال گندم کے رقبہ میں اضافہ کے محرکات

- سال 2023-24 میں گزشتہ سال کی نسبت گندم کے رقبہ میں تقریباً 8.9 فیصد اضافہ ہوا جس کے محرکات مندرجہ ذیل ہیں۔
- حکومت کی طرف سے "زیادہ گندم اگاؤ" کے نام سے ایک جامع مہم چلائی گئی اور کاشتکاروں کو زیادہ گندم کاشت کرنے کی حوصلہ افزائی ہوئی
- گندم کی امدادی قیمت بروقت مقرر کر دی گئی
- تیلدار فصلات اور بہاریہ کئی کار قبہ کم ہوا اور گندم کی طرف منتقل ہوا

گزشتہ سال گندم کی اوسط پیداوار میں اضافہ کے محرکات

- سال 2023-24 میں گزشتہ سال کی نسبت گندم کی اوسط پیداوار میں تقریباً 4.8 فیصد اضافہ ہوا جس کے محرکات مندرجہ ذیل ہیں۔
- چاول اور کپاس کی جلد تیار ہونے والی اقسام کی کاشت کی وجہ سے گندم کی فصل کی زیادہ بوائی بروقت یعنی نومبر کے مہینہ میں ہوئی
- مارچ اور اپریل کے مہینوں میں دانہ بننے اور بھرتے وقت درجہ حرارت فصل کے لئے سازگار رہا جس سے دانوں کی تعداد، سائز اور وزن میں اضافہ ہوا

- ترقی دادہ، زیادہ پیداوار دینے والی، موسمی تبدیلیوں سے بہتر طور مطابقت رکھنے والی اور کنگلی کے خلاف قوتِ مدافعت رکھنے والی اقسام کی منظوری اور کاشت کے لئے بیج کی دستیابی
- بہتر قوتِ مدافعت رکھنے والی اقسام کی کاشت کی وجہ سے تیلے اور کنگلی کا حملہ کم ہوا
- تصدیق شدہ بیج کی دستیابی کے سبب نسبتاً زیادہ رقبہ پر تصدیق شدہ بیج کی کاشت
- محکمہ زراعت کی طرف سے کسانوں کو دیہات کی سطح پر گندم کی نئی منظور شدہ ترقی دادہ اقسام کی اہمیت بارے تربیت دی گئی جس کے سبب پرانی، غیر منظور شدہ اقسام کی بجائے نئی ترقی دادہ اقسام کی زیادہ رقبہ پر کاشت
- پرنٹ، الیکٹرانک اور سوشل میڈیا کے ذریعے باقاعدگی سے موسمی صورتِ حال، فصل کی بہتر دیکھ بھال اور کھادوں کے متوازن استعمال کی ترغیب
- زرعی مداخلت کی فراہمی سے متعلقہ حکومتی اقدامات

سفارش کردہ اقسام

(الف) برائے آبپاش علاقہ جات

| نمبر شمار | قسم | ادارہ | سن اجراء | نمبر شمار | قسم | ادارہ | سن اجراء |
|-----------|----------------|--------------------------------------|----------|-----------|--------------|--------------------------------------|----------|
| 1 | عروج-22 | تحقیقاتی ادارہ برائے گندم، فیصل آباد | 2022 | 11 | اکبر-19 | تحقیقاتی ادارہ برائے گندم، فیصل آباد | 2019 |
| 2 | نشان-21 | ایڈزون ریسرچ انسٹیٹیوٹ، بھکر | 2021 | 12 | بھکر شمار-19 | ایڈزون ریسرچ انسٹیٹیوٹ، بھکر | 2019 |
| 3 | وکش-20 | تحقیقاتی ادارہ برائے گندم، فیصل آباد | 2021 | 13 | غازی-19 | علاقائی زرعی تحقیقاتی ادارہ بہاولپور | 2019 |
| 4 | سجانی-21 | تحقیقاتی ادارہ برائے گندم، فیصل آباد | 2021 | 14 | فخر بھکر-17 | ایڈزون ریسرچ انسٹیٹیوٹ، بھکر | 2017 |
| 5 | ایم ایچ-21 | تحقیقاتی ادارہ برائے گندم، فیصل آباد | 2021 | 15 | اناج-17 | تحقیقاتی ادارہ برائے گندم، فیصل آباد | 2017 |
| 6 | ڈپورم 2021- | تحقیقاتی ادارہ برائے گندم، فیصل آباد | 2021 | 16 | اجالا-16 | تحقیقاتی ادارہ برائے گندم، فیصل آباد | 2016 |
| 7 | صادق-21 | علاقائی زرعی تحقیقاتی ادارہ بہاولپور | 2021 | 17 | زنکول-16 | این اے آر سی، اسلام آباد | 2016 |

| | | | | | | | |
|------|---|-------------------|----|------|---|---------------------|----|
| 2016 | این اے آر سی، اسلام آباد | بور لاگ-16 | 18 | 2021 | علاقائی زرعی تحقیقاتی ادارہ بہاولپور | نواب-21 | 8 |
| 2016 | علاقائی زرعی تحقیقاتی ادارہ بہاولپور | جوہر-16 | 19 | 2021 | این اے آر سی، اسلام آباد | این اے آر سی سپر | 9 |
| 2008 | تحقیقاتی ادارہ برائے گندم، فیصل آباد | فیصل آباد 2008 | 20 | 2021 | نیلم سیڈ کمپنی جہانیاں | رہبر-21 | 10 |

(ب) برائے بارانی علاقہ جات

| سن اجراء | ادارہ | قسم | نمبر شمار | سن اجراء | ادارہ | قسم | نمبر شمار |
|----------|--|------------|-----------|----------|---|-----------|-----------|
| 2017 | بارانی زرعی تحقیقاتی ادارہ چکوال | بارانی-17 | 5 | 2022 | تحقیقاتی ادارہ برائے گندم، فیصل آباد | عروج-22 | 1 |
| 2016 | بارانی زرعی ترقیاتی اسٹیشن، فتح جنگ | فتح جنگ-16 | 6 | 2021 | ایرڈزون ریسرچ انسٹیٹیوٹ، بھکر | نشان-21 | 2 |
| 2013 | این اے آر سی، اسلام آباد | پاکستان-13 | 7 | 2021 | بارانی زرعی تحقیقاتی ادارہ، چکوال | ایم اے-21 | 3 |
| | | | | 2019 | این اے آر سی، اسلام آباد | مرکز-19 | 4 |

اقسام سے متعلقہ ضروری نوٹ

- ڈیورم- 2021 گندم کی الگ نوعیت کی قسم ہے جو صنعتی استعمال یعنی پاستہ مصنوعات (نوڈلز وغیرہ) بنانے کے لئے موزوں ہے
- عروج-22 و نشان-21 آپاش و بارانی دونوں علاقہ جات کے لئے منظور شدہ ہے
- صادق-21 اور نواب-21 جنوبی پنجاب میں کاشت کے لئے زیادہ موزوں ہیں
- فیصل آباد-2008، پاکستان-13 اور بارانی-17 کنگلی سے متاثر ہوتی ہیں لہذا ان کو کم رقبہ پر کاشت کیا جائے
- اکبر-19، نواب-21 اور زنگول-16 غذائیت کے اعتبار سے نسبتاً زنگ کی زیادہ مقدار کی حامل اقسام ہیں

گندم کی سفارش کردہ اقسام کی خصوصیات

سفارش کردہ اقسام کی چیدہ چیدہ خصوصیات ذیل میں دی گئی ہیں، صادق-21 اور غازی-19 کے دانوں کا رنگ امبر ہے اور باقی سب کے دانوں کا رنگ شربتی ہے۔

| نمبر شمار | قسم گندم | قد (سینٹی میٹر) | پتے کی ساخت | پتے کا پھیلاؤ (سینٹی میٹر) | پختہ فصل پر سٹے کا رنگ | سٹے میں دانوں کی اوسط تعداد | ایک ہزار دانوں کا اوسط وزن (گرام) | پیداواری صلاحیت (من فی ایکڑ) | موزوں وقت کاشت |
|-----------|------------------|-----------------|-------------|----------------------------|------------------------|-----------------------------|-----------------------------------|------------------------------|-----------------------|
| 01 | عروج-22 | 115-110 | نیم خمیدہ | 2.00 | زردی مائل | 70-65 | 45-40 | 76 | یکم نومبر تا 10 دسمبر |
| 02 | نشان-21 | 110-105 | نیم سیدھا | 2-1.5 | زردی مائل سفید | 75-70 | 42-40 | 75 | یکم نومبر تا 30 نومبر |
| 03 | دلکش-20 | 115-105 | نیم سیدھا | 2.5 | زردی مائل | 65-60 | 44-42 | 71 | یکم نومبر تا 10 دسمبر |
| 04 | سجانی-21 | 115-105 | نیم سیدھا | 2.6 | زردی مائل سفید | 65-55 | 42-40 | 70 | یکم نومبر تا 20 نومبر |
| 05 | ایم ایچ-21 | 118-105 | نیم سیدھا | 2.5 | زردی مائل | 65-60 | 40-38 | 70 | یکم نومبر تا 10 دسمبر |
| 06 | ڈیورم 2021 | 100-96 | نیم سیدھا | 2.00-1.8 | سفیدی مائل | 65-55 | 39-37 | 70 | یکم نومبر تا 30 نومبر |
| 07 | صادق-21 | 115-110 | نیم سیدھا | 2.5 | سفید | 70-60 | 42-40 | 70 | یکم نومبر تا 15 نومبر |
| 08 | نواب-21 | 110-100 | نیم سیدھا | 2.5 | زردی مائل سفید | 70-65 | 45-40 | 70 | یکم نومبر تا 30 نومبر |
| 09 | این اے آر سی سپر | 98-95 | سیدھا | 2.00 | زردی مائل سفید | 56 | 48 | 70 | یکم نومبر تا 20 نومبر |

| | | | | | | | | | |
|-----------------------------|-------|-------|-------|-------------------|-----------|-----------|---------|---------------|----|
| کیم نومبر تا 30 نومبر | 75-60 | 48-40 | 70-60 | زردی مائل سفید | 2.2 | نیم سیدھا | 110-102 | رہبر-21 | 10 |
| کیم نومبر تا 10 دسمبر | 75 | 42-40 | 70-65 | سفیدی مائل | 2.2 | نیم سیدھا | 120-115 | اکبر-19 | 11 |
| کیم نومبر تا 10 دسمبر | 80-75 | 46-42 | 70-65 | زردی مائل سفید | 2.00 | نیم سیدھا | 110-105 | بھکرشار 19 | 12 |
| کیم نومبر تا 30 نومبر | 70-65 | 45-42 | 80-70 | سفید | 2.4 | نیم سیدھا | 100-95 | غازی-19 | 13 |
| 20 اکتوبر تا 15 نومبر | 72 | 42-41 | 60 | زردی مائل سفید | 2 | نیم سیدھا | 112 | پاکستان-13 | 14 |
| کیم نومبر تا 10 دسمبر | 75 | 40 | 60-54 | سفید | 2.8-2.6 | سیدھا | 105-95 | اجالا-16 | 15 |
| کیم نومبر تا 20 نومبر | 72 | 48 | 65 | زردی مائل سفید | 2.0 | نیم سیدھا | 103 | بورلاگ 16 | 16 |
| کیم نومبر تا 15 نومبر | 70 | 40-37 | 50-45 | سفید | 2.5-2.0 | نیم سیدھا | 105-100 | جوہر-16 | 17 |
| 15 اکتوبر تا 15 نومبر | 60 | 44-40 | 65-60 | زردی مائل | 2.00-1.5 | نیم سیدھا | 108-96 | ایم اے-21 | 18 |
| 20 اکتوبر تا 15 نومبر | 65 | 36 | 69 | زردی مائل سفید | 108 | نیم سیدھا | 107 | مرکز-19 | 19 |
| 15 اکتوبر تا 15 نومبر | 60 | 50-48 | 52 | زردی مائل سفید | 1.68-1.45 | سیدھا | 105-110 | فتح جنگ 16 | 20 |
| کیم نومبر تا 20 نومبر | 65 | 47-35 | 63 | زردی مائل سفید | 1.8 | نیم سیدھا | 110 | زنگول 16 | 21 |

| | | | | | | | | | |
|-----------------------------|-------|-------|-------|------------|---------|-----------|---------|-------------------|----|
| کیم نمبر تا 15 نومبر | 75 | 42-40 | 75-70 | سفیدی مائل | 2 | نیم سیدھا | 110-105 | 17- فخر بھکر | 22 |
| کیم نمبر تا 10 دسمبر | 80-75 | 40 | 55-50 | زرد | 2.8-2.6 | سیدھا | 115-105 | 17- اناج | 23 |
| 15 اکتوبر تا 15 نومبر | 61 | 40-35 | 62 | سفید | 2.00 | نیم سیدھا | 95 | 17- بارانی | 24 |
| کیم نمبر تا 10 دسمبر | 61 | 40 | 45 | زردی مائل | 1.8-1.7 | نیم سیدھا | 110-98 | فیصل آباد 2008 | 25 |

نوٹ: عروج-22 اور نشان-21 کی سفارش بارانی علاقوں کے لئے بھی کی گئی ہیں لہذا بارانی علاقوں میں ان کی کاشت بارانی علاقہ جات کے لئے سفارش کردہ وقت کاشت کے مطابق کریں۔

گندم کا وقت کاشت

| | |
|------------------|--|
| آپاش علاقہ جات | بہترین وقت کاشت کیم نمبر تا 20 نومبر ہے تاہم 30 نومبر تک گندم کی کاشت کی جاسکتی ہے۔ اگر چھیتی کاشت ضروری ہو تو کچھ مجوزہ اقسام 10 دسمبر تک کاشت کی جاسکتی ہیں۔ |
| بارانی علاقہ جات | 15 اکتوبر تا 15 نومبر، تاہم زمین میں میسر نمی اور درجہ حرارت کو مدنظر رکھتے ہوئے بوائی اکتوبر کے پہلے ہفتہ سے شروع کی جاسکتی ہے۔ |

چھیتی کاشت گندم کی پیداوار میں کمی

تحقیق کے مطابق چھیتی کاشت فصل کی پیداوار میں روزانہ کی بنیاد پر بتدریج کمی آنا شروع ہو جاتی ہے۔ دانہ بننے اور بھرنے کے دوران اگر درجہ حرارت زیادہ بڑھ جائے تو چھیتی کاشت گندم کی پیداوار میں نمایاں کمی آتی ہے۔ مزید یہ کہ چھیتی کاشت میں بیج اگنے میں زیادہ دن لیتا ہے، پودا شگوفے کم بناتا ہے اور سٹے چھوٹے رہ جاتے ہیں۔

موسمیاتی تبدیلیاں اور گندم کا وقت کاشت

آب و ہوا میں ہونے والی غیر متوقع تبدیلیوں یعنی Climate change کے اثرات فصل کے وقت کاشت پر مرتب ہو رہے ہیں۔ تجربات میں یہ بات سامنے آئی ہے کہ اگر دسمبر کے مہینے میں درجہ حرارت معمول سے زیادہ رہے تو اگیتی کاشت گندم زیادہ متاثر ہوتی ہے اور اگر مارچ اور اپریل کے مہینوں میں درجہ حرارت معمول سے زیادہ ہو جائے تو چھیتی کاشت گندم کی پیداوار میں کمی آتی ہے۔ لہذا سفارش کردہ وقت پر گندم کی فصل کاشت کریں تاکہ آب و ہوا میں ہونے والی تبدیلیوں کی وجہ سے ہونے والے نقصان کو کم سے کم کیا جاسکے۔

شرح بیج

آپاش علاقہ جات

لمحاظ وقت کاشت درج ذیل شرح بیج رکھیں۔ اگاؤ کی شرح 85 فیصد سے زیادہ ہو، بصورت دیگر شرح بیج میں اس کے مطابق اضافہ کر لینا چاہیے۔

| شرح بیج | وقت کاشت |
|--------------------------|-----------------------|
| 40 تا 45 کلوگرام فی ایکڑ | یکم نومبر تا 20 نومبر |
| 50 کلوگرام فی ایکڑ | 21 نومبر تا 10 دسمبر |

بارانی علاقہ جات

بارانی علاقوں میں بیج کی شرح 50 کلوگرام فی ایکڑ رکھیں

نوٹ

- کچھیتی کاشت میں بیج کی شرح ایک حد تک بڑھانے سے بنیادی شاخوں میں اضافہ ہوتا ہے جس سے پیداوار پراچھا اثر پڑتا ہے۔ مزید براں شرح بیج میں مذکورہ اضافہ جڑی بوٹیوں کے کنٹرول کے لئے بھی معاون ثابت ہوتا ہے کیونکہ فصل کے پودوں کی تعداد زیادہ ہونے کی وجہ سے جڑی بوٹیوں کو پھلنے پھو لنے کا موقع کم ملتا ہے۔

بیج کی دستیابی

گندم کی ترقی دادہ اقسام کا بیج پنجاب سیڈ کارپوریشن اور رجسٹرڈ پرائیویٹ سیڈ کمپنیوں کے ڈپوزٹ اور ڈیلروں سے دستیاب ہے۔ کاشتکار اس سہولت سے فائدہ اٹھائیں اور بیماریوں سے پاک، تصدیق شدہ بیج استعمال کریں۔ اس سال پنجاب سیڈ کارپوریشن کے پاس گندم کی مختلف اقسام کا تصدیق شدہ بیج تقریباً مندرجہ ذیل مقدار میں دستیاب ہے۔ کاشتکار بیج خریدتے وقت تصدیق شدہ بیج کے متعلقہ فیڈرل سیڈ سرٹیفیکیشن کے ٹیگ کی تسلی ضرور کریں۔

| قسم | تھیٹل (فی 50 کلوگرام) | قسم | تھیٹل (فی 50 کلوگرام) | قسم | تھیٹل (فی 50 کلوگرام) |
|-------------|-----------------------|----------------|-----------------------|------------|-----------------------|
| اکبر-19 | 316698 | ایم اے-21 | 3428 | نشان-21 | 39507 |
| دلکش-20 | 310377 | سجانی-21 | 15259 | ایم ایچ-21 | 2182 |
| فخر بھکر-17 | 32680 | نواب-21 | 16952 | صادق-21 | 4266 |
| عروج-22 | 96431 | فیصل آباد-2008 | 12632 | زکول-16 | 670 |
| پاکستان-13 | 3854 | دیگر | 3240 | | |

ٹوٹل = 858176 تھیٹل (فی 50 کلوگرام)

بیج کوزہرگانا

گندم کی مختلف بیماریوں میں کانگیاری، کرنال بنٹ، گندم کی بلاسٹ اور اکھیڑا وغیرہ عام طور پر حملہ آور ہوتی ہیں اور پیداوار میں نقصان کا باعث بنتی ہیں۔ ان کے تدارک کے لئے بیج کوزہ کو بوائی سے پہلے تھائیوفینیٹ میتھائل بحساب دو تا اڑھائی گرام یا امیڈا کلوپرڈ + ٹیوبو کوزول بحساب 2 ملی لٹرنی کلوگرام بیج لگائیں۔

زہرگانے کا طریقہ

بہتر ہے کہ بیج کوزہرگانے کے لئے گھومنے والا ڈرم استعمال کریں تاہم اگر یہ میسر نہ ہو تو پلاسٹک کی ایک بوری میں وزن شدہ بیج اور سفارش کردہ زہر ڈال کر بوری کا منہ باندھیں اور دونوں طرف سے پکڑ کر اچھی طرح ہلائیں تاکہ بیج کے ہر دانے کوزہر لگ جائے۔ خیال رہے کہ بوری کو تقریباً آدھا بھرا جائے تاکہ دو آئی اچھی طرح بیج کے ساتھ لگ سکے۔

زمین کو ہموار کرنا

کسی بھی فصل کی بھرپور پیداوار حاصل کرنے کے لئے کھیت کا اچھی طرح ہموار ہونا بے حد ضروری ہے۔ اس طرح پانی یکساں لگتا ہے اور فصل کا اگاؤ یکساں اور بہتر ہوتا ہے، نیز زرعی مداخل بھی یکساں طور پر سارے کھیت میں تقسیم ہوتے ہیں۔ سب سے اہم یہ کہ گندم کی فصل کو دی جانے والی آبپاشی خصوصاً پہلی آبپاشی مطلوبہ اور یکساں مقدار میں دی جاسکتی ہے اور پانی کی کمی یا زیادتی کا فصل پر برا اثر نہیں پڑتا اور فصل کی بڑھوتری بہتر رہتی ہے۔ اس لئے ضروری ہے کہ کھیت کو ہموار کیا جائے، زیادہ بہتر ہے کہ اس مقصد کے لئے لیزر لینڈ لیولر استعمال کیا جائے۔

ڈرل کاشت اور اس سے کھادوں کا استعمال

کیمیائی کھادوں کی بڑھتی ہوئی قیمتوں کے پیش نظر ان کا استعمال بہت احتیاط سے کرنا اشد ضروری ہے۔ ڈرل کے ذریعہ کاشت اور بوائی کے وقت ڈالی جانے والی کھاد ڈرل کے ذریعے ڈالنے کی صورت میں کھادوں کی افادیت بڑھ جاتی ہے۔ کھاد چونکہ پودوں کی جڑوں کے قریب گرتی ہے اور اس طرح فصل کھاد کا ہر دانہ استعمال کر سکتی ہے۔ اس کے علاوہ فصل کا اگاؤ یکساں اور زیادہ ہوتا ہے۔ ڈرل سے کاشت کرتے وقت اس بات کا خیال رکھنا بہت ضروری ہے کہ بیج اڑھائی انچ سے زیادہ گہرائی تک نہیں جانا چاہئے کیونکہ اس طرح بیج دیر سے اگتا ہے اور شگوفے بھی کم بنتے ہیں۔ ڈرل کے ذریعے کھاد استعمال کرتے وقت بیج اور کھاد ہرگز مکس نہ کریں بلکہ علیحدہ علیحدہ مکس میں ڈالیں اور نائٹروجنی کھاد مثلاً یوریا وغیرہ ڈرل کے ذریعے ہرگز استعمال نہ کریں۔ بوائی کرتے وقت ڈرل کو چیک کرتے رہیں، اگر بیج یا کھاد گرانے والا کوئی پائپ مٹی وغیرہ سے بند ہو جائے یا اس میں سے بیج/کھاد نہ گر رہی ہو تو مشین کو روک کر اسے ٹھیک کریں اور پھر بوائی شروع کریں۔

ڈرل مشین کی کیلی بریشن

استعمال سے پہلے ایک دفعہ ڈرل مشین کی کیلی بریشن کر لیں یعنی اس کی بیج گرانے کی شرح کو جانچ لیں۔ اس کا طریقہ یہ ہے کہ بیج والے بکس میں بیج ڈالیں۔ ہر سیڈ ٹیوب کے آگے پلاسٹک کا لفافہ چڑھالیں۔ ڈرل کو ٹریکٹر کے ذریعے تھوڑا اوپر اٹھا کر اس طرح چلائیں کہ ڈرل کو گھمانے والا پہیہ زمین کے ساتھ لگ کر چلتا رہے اور بیج گر کر سیڈ ٹیوبوں کے منہ پر چڑھائے ہوئے لفافوں میں جمع ہوتا رہے۔ کچھ فاصلے پر جا کر ڈرل کو روک دیں اور لفافوں میں جمع شدہ بیج کا وزن کر لیں۔ ڈرل کی چوڑائی اور طے کردہ فاصلے کو ضرب دے کر رقبہ معلوم کر لیں۔ لفافوں سے حاصل شدہ بیج کے وزن کو اس رقبہ پر تقسیم کریں تو بیج کی شرح فی کائی رقبہ معلوم ہو جائے گا اور پتا چل جائے گا کہ یہ ڈرل ایک ایکڑ میں کتنا بیج گرائے گی۔ اس طرح سفارش کے مطابق بیج کی شرح کم یا زیادہ کرنے کے لئے ڈرل کی گینج کو ایڈجسٹ کیا جاسکتا ہے۔

مثال

| | |
|--|------------------------------|
| ٹیوبوں کے آگے لگائے گئے لفافوں میں جمع شدہ بیج کا وزن = 500 گرام | |
| ڈرل کی چوڑائی | = 8 فٹ |
| طے کردہ فاصلہ | = 30 فٹ |
| طے کردہ رقبہ (لمبائی × چوڑائی) | = 240 مربع فٹ |
| بیج کی شرح | = 500 / 240 |
| | = 2.08 گرام فی مربع فٹ |
| | = 90 کلوگرام فی ایکڑ تقریباً |

اوپر دی گئی مثال کے مطابق یہ ڈرل 90 کلوگرام بیج فی ایکڑ گرائے گی جو کہ سفارش کردہ مقدار سے تقریباً دو گنا ہے، اس لئے اس کی گنج کو ایڈجسٹ کر کے کم کریں اور دوبارہ وہی عمل دوہرائیں تاکہ اس کو سفارش کردہ مقدار پر فکس کیا جاسکے۔ کمبائنڈ ڈرل کی صورت میں کھاد والے بکس کی ایڈجسٹمنٹ بھی علیحدہ سے اسی طریقہ کے مطابق کرنا ضروری ہے۔

زمین کی تیاری و طریقہ کاشت

برائے آبپاش علاقہ جات

- گندم کی بھرپور پیداوار حاصل کرنے کے لئے زمین اچھی طرح تیار کریں۔ وریاں کھیتوں میں دو تا تین مرتبہ وقفہ وقفہ سے ہل چلائیں تاکہ جڑی بوٹیاں تلف ہو جائیں اور زمین میں موجود غذائی عناصر پودے کے لئے قابل حصول حالت میں تبدیل ہو جائیں۔
- راؤنی سے پہلے کھیتوں کو چھوٹے چھوٹے ٹکڑوں میں تقسیم کریں تاکہ مناسب پانی یکساں اور مطلوبہ مقدار میں دیا جاسکے۔
- راؤنی کے بعد وتر آنے پر راؤنی سے کچھ دن پہلے صبح سویرے ہل چلائیں اور سہاگہ دیں۔ یہ عمل دو تین بار دوہرانے سے جڑی بوٹیاں تلف ہو جاتی ہیں اور زمین کے نیچے کی نمی اوپر آ جاتی ہے جو گندم کے اچھے اُگاؤ کی ضامن ہے۔ یہ داب کا طریقہ ہے اور یہ اگیتی اور درمیانی کاشت میں باآسانی اختیار کیا جاسکتا ہے لیکن پچھتی کاشت میں وقت کی کمی کے پیش نظر موزوں نہیں ہے۔
- سیلابہ کے علاقہ میں گہرا ہل چلا کر زمین کو ہموار کریں تاکہ مناسب نمی میسر ہو۔ آخری تیاری میں بھاری اور میرا زمین میں دو بار جبکہ ہلکی اور ریتیلی زمین میں صرف ایک بار ہل چلائیں اور سہاگہ دیں۔

پنجاب کے آپاش علاقوں میں گندم کی بیشتر کاشت کپاس، دھان، مکا یا مکئی کے وڈھ میں اور کچھ رقبہ پر وریال زمینوں پر کی جاتی ہے۔ مختلف حالات میں گندم کی کاشت کے طریقہ جات کی تفصیل درج ذیل ہے۔

کپاس، مکئی اور مکا کے بعد گندم کی کاشت

وتر کا طریقہ

سابقہ فصل کے کاٹنے سے 15 تا 20 یوم قبل کھیت کو پانی دیں تاکہ چھڑیاں وغیرہ کاٹنے وقت زمین وتر حالت میں ہو اور کم سے کم وقت میں اچھی تیاری ہو سکے اور بروقت گندم کاشت کی جاسکے۔ چھڑیاں وغیرہ کاٹنے کے فوراً بعد دو مرتبہ ہل اور ایک مرتبہ روٹا ویٹر چلائیں۔ اگر روٹا ویٹر میسر نہ ہو تو بھاری سہاگہ دیں۔ اس کے بعد بوائی بذریعہ ڈرل کریں تاکہ بیج کیساں اور مناسب گہرائی پر جائے اور آگاہ بہتر ہو۔

خشک طریقہ

سابقہ فصل کی برداشت کے بعد اگر زمین میں وتر نہ ہو تو اس میں دو مرتبہ عام ہل اور ایک مرتبہ روٹا ویٹر یا ڈسک ہیرو چلائیں۔ بوائی بذریعہ ڈرل کریں اور مناسب کیارے بنا کر کھیت کو پانی لگا دیں۔ خیال رہے کہ ڈرل کردہ بیج کی گہرائی ایک انچ سے زیادہ نہ ہو۔ اس طرح وقت کی بچت ہوتی ہے اور آگاہ بھی جلدی ہوتا ہے کیونکہ بیج کو مطلوبہ پانی وافر مقدار میں میسر آتا ہے۔ یہ طریقہ ہلکی میرا اور ریتلی زمین کے لئے موزوں ہے جبکہ بھاری زمینوں کے لئے موزوں نہ ہے۔

گپ چھٹ کا طریقہ

پچھل فصل کی برداشت کے بعد دو مرتبہ عام ہل چلائیں اور بھاری سہاگہ دیں۔ بعد ازاں کیاروں کے لئے وٹیں بنا لیں اور کھیت کو پانی لگا دیں اور پھر 4 تا 6 گھنٹے کے لئے بھگوئے ہوئے بیج کا چھٹہ دیں۔ یہ طریقہ کھراٹھی زمینوں میں گندم کی کاشت کے لئے موزوں ہے کیونکہ پانی کھڑا ہونے کی وجہ سے نمکیات کے مضر اثرات کم ہوتے ہیں۔ سخت اور کمزور نکاس والی زمینوں میں اس طریقہ سے گندم کاشت کرنے کیلئے بیج کو بھگوننا ضروری نہیں ہے بلکہ بیج کا چھٹہ دینے سے پہلے پانی جذب ہونے کا انتظار کیا جائے۔

دھان کے بعد گندم کی کاشت

زمین کی نوعیت کے مطابق دھان کی فصل کو برداشت سے 15 تا 25 روز قبل پانی دینا بند کر دیں تاکہ فصل برداشت ہونے تک زمین وتر حالت میں آجائے اور بغیر انتظار کئے زمین تیار کر کے گندم کاشت کی جاسکے۔ دھان کی برداشت کے بعد وتر حالت میں ایک مرتبہ روٹا ویٹر (Rotavator) یا دو دفعہ ڈسک ہیرو چلائیں۔ اس کے بعد ہل چلائیں اور سہاگہ دیں اور گندم کی بوائی کر دیں۔ یاد رہے دھان کی کٹائی کے بعد دھان کے ڈھوں اور باقیات کو آگ نہ لگائیں کیونکہ یہ ماحولیاتی آلودگی میں اضافہ کا باعث ہے۔ انسانی صحت پر اسکے دھوئیں کے مضر اثرات ہوتے ہیں اور فصل کی باقیات و زمین میں موجود اہم غذائی عناصر، مفید کیڑے اور خوردبینی جاندار جل کر ضائع ہو جاتے ہیں۔

زیر پیلج یعنی زمین کی تیاری کے بغیر کاشت

اگر زیر پیلج ڈرل یا سپر سیڈر (Super Seeder) میسر ہو تو دھان یا کسی بھی دوسری فصل کی برداشت کے بعد بغیر زمین تیار کئے اس کے ساتھ گندم کی بوائی کریں۔ اس سے نہ صرف زمین کی تیاری پر آنے والے اخراجات کی بچت ہوتی ہے بلکہ فصل کی بروقت کاشت کو بھی

یعنی بنایا جاسکتا ہے۔ کمبائن ہارویسٹر سے دھان کی برداشت کے بعد کھیتوں میں ڈھیر یوں کی شکل میں موجود فصل کی باقیات کو پھیلا دیں اور پھر زیرِ ٹیلج ڈرل یا سپر سیڈر سے گندم کی کاشت کریں۔ اس طریقہ کاشت کو اختیار کرتے ہوئے ماحولیاتی آلودگی میں کمی کی جاسکتی ہے۔ اس طریقہ کو اختیار کرنے کے لئے زمین میں وتر کی مقدار مناسب ہونی چاہیے تاکہ اُگاؤ بہترین ہو سکے۔ تجربات سے یہ بات سامنے آئی ہے کہ دھان کی فصل کو کمبائن ہارویسٹر سے ذرا اونچا کاٹا جائے تو پاک سیڈر کے ساتھ گندم کی بوائی زیادہ اچھے طریقے سے ہوتی ہے۔

پٹریوں پر کاشت (Bed Planting)

پٹریوں پر کاشت سے پانی کی کمی اور زیادتی دونوں پر قابو پایا جاسکتا ہے یعنی فصل کی ضرورت کے مطابق بہتر طریقے سے پانی لگایا جاسکتا ہے اور بارش زیادہ ہونے پر پانی کی نکاسی بھی زیادہ آسان ہے نیز فصل پٹریوں پر پانی کی زیادتی کے دباؤ سے محفوظ بھی رہتی ہے۔ فصل کی جڑیں زمین میں زیادہ گہری چلی جاتی ہیں اور مضبوط ہونے کی وجہ سے آندھی یا بارش کی وجہ سے فصل نہیں گرتی۔ فصل زیادہ بارش یا پہلے پانی کے بعد چلی نہیں ہوتی اور روایتی طریقہ کی نسبت اچھی پیداوار دیتی ہے مزید برآں پٹریوں پر کاشت کی گئی گندم میں کماد، سروسوں وغیرہ کی مخلوط کاشت بھی آسانی سے کی جاسکتی ہے۔ مارکیٹ میں بیڈ پلانٹر مشین بھی میسر ہے۔

بوائی کے بعد کھیلیاں بنانا

محکمہ زراعت پنجاب شعبہ اڈاپٹیو ریسرچ، شعبہ ریسرچ اور پاکستان زرعی تحقیقاتی کونسل کے تجربات کے مطابق یہ اخذ کیا گیا ہے کہ جو زمینیں جلد پانی جذب نہیں کرتیں وہاں پر پھٹے کے طریقہ سے گندم کی بوائی کرنے کے بعد رجر کے ساتھ کھیلیاں بنائی جاسکتی ہیں۔ اس طریقہ کاشت سے آب پاش علاقوں میں مثبت نتائج حاصل ہوئے ہیں خصوصاً چاول کے علاقہ اور چکنی زمینوں پر بہت زیادہ فوائد حاصل ہوئے ہیں تاہم ریتلی زمینوں میں یہ طریقہ موزوں نہیں ہے۔

بارانی علاقوں میں طریقہ کاشت

سبز کھاد کا استعمال (Green manuring)

بارانی علاقوں میں جون کے مہینہ میں اگر جنر اور گوارا وغیرہ کاشت کیا جائے اور 15 سے 20 اگست تک (تقریباً 2 مہینے بعد) اسے زمین میں ہل چلا کر دیا جائے تو زمین کی زرخیزی میں اضافہ ہوتا ہے اور گندم کی اچھی پیداوار حاصل ہوتی ہے۔ اس کے علاوہ خریف کے موسم میں فصلات کاشت کرنے سے زمین کی زرخیزی اور نمی محفوظ رکھنے کی استطاعت بڑھ جاتی ہے نیز جڑی بوٹیوں کو کنٹرول کرنے میں مدد ملتی ہے۔

وتر محفوظ کرنا اور طریقہ کاشت

مُون سُون کی پہلی بارش کے بعد کھیت میں مولڈ بولڈ (مٹی پلٹنے والا ہل) یا چززل پلو چلائیں تاکہ زمین کافی گہرائی تک بھر بھری ہو جائے اور زیادہ سے زیادہ پانی جذب کر سکے۔ گندم کی کاشت سے قبل ضرورت کے مطابق ہل چلا کر سہاگہ دیں تاکہ جڑی بوٹیاں تلف ہو سکیں اور زمین پر بھر بھری مٹی کی تہ بن جائے اور زیادہ پانی جذب ہو کر محفوظ ہو سکے۔ بوائی سے پہلے دو مرتبہ عام ہل چلائیں اور بھاری سہاگہ دیں تاکہ وتر زمین کی اوپر والی تہ میں آجائے۔ گندم بذریعہ ڈرل کاشت کریں۔ سفارش کردہ کھاد کی ساری مقدار بوائی سے پہلے زمین کی تیاری کے وقت ڈالیں۔

گندم کے لئے کھادوں کی سفارشات

گندم کی بھرپور پیداوار کے حصول کے لئے کھادوں کا استعمال اپنے ضلع میں موجود لیبارٹری سے زمین کا تجزیہ کروا کر زمین کی بنیادی زرخیزی، کلراٹھاپن، اس کی قسم اور نوعیت، دستیاب نہری یا ٹیوب ویل کے پانی کی مقدار اور حالت، مختلف فصلوں کی کثرت کاشت اور پھل فصل وغیرہ کو مد نظر رکھ کر کریں۔

| کھاد کی مقدار (بوریوں میں) فی ایکڑ | غذائی عناصر (کلوگرام فی ایکڑ) | | | نوعیت زرخیزی زمین |
|---|-------------------------------|---------|----------|--|
| | پوٹاش | فاسفورس | نائٹروجن | |
| دو بوری ڈی اے پی + دو بوری یوریا + ایک بوری ایس او پی / ایم او پی یا پانچ بوری ایس ایس پی (18 فیصد) + پونے تین بوری یوریا + ایک بوری ایس او پی / ایم او پی تین بوری ایس ایس پی (18 فیصد) + دو بوری نائٹرو فاس + سواتین بوری کیلشیم امونیم نائٹریٹ + ایک بوری او پی / ایم او پی | 25 | 46 | 64 | کم زرخیزی زمین نامیاتی مادہ 0.86% تک فاسفورس 7 پی پی ایم تک پوٹاش 80 پی پی ایم تک |
| ڈیڑھ بوری ڈی اے پی + پونے دو بوری یوریا + ایک بوری ایس او پی / ایم او پی یا پونے چار بوری ایس ایس پی (18 فیصد) + سوادو بوری یوریا + ایک بوری ایس او پی / ایم او پی یا دو بوری ایس ایس پی (18 فیصد) + ڈیڑھ بوری نائٹرو فاس + تین بوری کیلشیم امونیم نائٹریٹ + ایک بوری ایس او پی / ایم او پی | 25 | 34 | 54 | اوسط زرخیزی زمین نامیاتی مادہ 0.86% تا 1.29% فاسفورس 7 تا 14 پی پی ایم پوٹاش 80 تا 180 پی پی ایم |
| سوا بوری ڈی اے پی + ڈیڑھ بوری یوریا + ایک بوری ایس او پی / ایم او پی یا سواتین بوری ایس ایس پی (18 فیصد) + دو بوری یوریا + ایک بوری ایس او پی یا دو بوری ایس ایس پی (18 فیصد) + سوا بوری نائٹرو فاس + اڑھائی دو بوری کیلشیم امونیم نائٹریٹ + ایک بوری ایس او پی / ایم او پی | 25 | 30 | 46 | زرخیزی زمین نامیاتی مادہ 1.29% سے زائد فاسفورس 14 پی پی ایم سے زائد پوٹاش 180 پی پی ایم سے زائد |

بارانی علاقوں میں کھادوں کی سفارشات

| کھاد کی مقدار (بوریوں میں) فی ایکڑ | غذائی عناصر (کلوگرام فی ایکڑ) | | | سالانہ بارش |
|--|-------------------------------|---------|----------|---|
| | پونٹاش | فاسفورس | نائٹروجن | |
| ایک بوری ڈی اے پی + ایک بوری پوریا + آدھی بوری ایس او پی / ایم او پی | 12 | 23 | 32 | کم بارش کا علاقہ (سالانہ بارش 350 ملی میٹر تک) راجن پور، لیہ، ڈیرہ غازی خان، مظفر گڑھ، بھکر، میانوالی اور خوشاب کے بارانی علاقے جنڈ، پنڈی گھیب |
| سوا بوری ڈی اے پی + سوا بوری پوریا + آدھی بوری ایس او پی / ایم او پی | 12 | 28 | 40 | درمیانی بارش کا علاقہ (سالانہ بارش 350 سے 600 ملی میٹر تک) چکوال، تلہ کنگ اور پنڈ دادن خان کے علاقہ جات |
| ڈیڑھ بوری ڈی اے پی + ڈیڑھ بوری پوریا + ایک بوری ایس او پی / ایم او پی | 25 | 34 | 48 | زیادہ بارش کا علاقہ (600 ملی میٹر سے زیادہ) راولپنڈی، اٹک، جہلم، سوہا، نارووال، گجرات، کھاریاں اور شکر گڑھ کے علاقہ جات |

(یہ سفارشات سوائل فرٹیلیٹی ریسرچ انسٹیٹیوٹ، لاہور کی سفارش کردہ ہیں)

کھادوں کے استعمال کا طریقہ

- فاسفورس اور پونٹاش کی کھاد کی ساری مقدار اور نائٹروجن کی کھاد کی پہلی قسط بوائی کے وقت استعمال کریں۔
- زیادہ بہتر ہے کہ بوائی کے وقت فاسفورس اور پونٹاش کی کھاد کا استعمال ڈرل کے ذریعہ کریں، اس سے کھادوں کی افادیت بڑھ جاتی ہے۔
- نائٹروجن کی کھاد 2 یا 3 برابر اقساط میں استعمال کریں جبکہ ریتلے علاقوں میں 4 یا زیادہ اقساط میں ڈالیں کیونکہ ایسی زمینوں میں اس کے ضائع ہونے کا احتمال زیادہ ہوتا ہے۔
- اگر فاسفورس یا پونٹاش کھاد بوقت کاشت نہ ڈالی جاسکے تو پہلے پانی کے ساتھ ڈال دیں۔ پچھتی کاشت کی صورت میں کھادوں کی پوری مقدار بوقت بوائی ہی ڈال دیں۔
- بارانی علاقوں میں کھاد کی ساری مقدار بوقت بوائی استعمال کریں۔
- شورزدہ / کلراٹھی زمینوں میں کیمیائی تجزیہ کے مطابق مومن سون سے پہلے چسپم استعمال کریں۔
- ترقی پسند کاشتکار 2 بوری ڈی اے پی فی ایکڑ استعمال کریں۔

"کھاد حساب" موبائل ایپ

ادارہ زرخیزی زمین پنجاب لاہور نے "کھاد حساب" کے نام سے ایک موبائل ایپ تیار کی ہے جو کہ کھادوں کے متوازن استعمال اور پیداوار میں اضافہ کے لئے انتہائی مفید اور آسان ہے۔ کاشتکار گوگل پلے سٹور میں "SFRI" لکھ کر اس کو ڈاؤن لوڈ کر سکتے ہیں جو کہ بالکل فری ہے۔ اس ایپ میں تمام فصلات کے لئے سفارش کردہ کھادوں سے متعلق معلومات موجود ہیں۔ زمین کی تجزیاتی رپورٹ ہے یا نہیں، دونوں صورتوں میں یہ ایپ کھاد کی مطلوبہ مقدار بتاتی ہے۔ کاشتکار "کھاد حساب" موبائل ایپ کے ذریعے اپنے وسائل کے مطابق متوازن کھادوں کا حساب لگا کر ان کے استعمال سے پیداوار اور منافع میں اضافہ کر سکتے ہیں۔ موبائل ایپ کا استعمال جاننے کے لئے شارٹ ویڈیو ضرور دیکھیں جو کہ اس ایپ کے تعارف کے خانہ میں موجود ہے۔ مزید معلومات کے لیے اپنے ضلع میں موجود مٹی اور پانی کی سرکاری تجزیہ گاہ سے رابطہ کریں۔

مختلف کھادوں میں خوراک کی اجزاء کی مقدار

خوراک کی اجزاء کی سفارش کردہ مقدار ڈالنے کے لیے متبادل کھادیں بھی استعمال کی جاسکتی ہیں۔ اس کے لیے مندرجہ ذیل گوشوارہ سے مدد لی جاسکتی ہے۔

| غذائی اجزاء (فیصد) | | | غذائی اجزاء (فیصد) | | | وزن بوری کلوگرام | نام کھاد |
|--------------------|-------------------------------|----------|--------------------|-------------------------------|----------|------------------|-------------------------------|
| پاش | فاسفورس | نائٹروجن | پوپاش | فاسفورس | نائٹروجن | | |
| K ₂ O | P ₂ O ₅ | N | K ₂ O | P ₂ O ₅ | N | | |
| - | - | 23 | - | - | 46 | 50 | یوریا |
| - | 10 | 11 | - | 20 | 22 | 50 | نائٹروفاس |
| - | - | 13 | - | - | 26 | 50 | کیمیشیم امونیم نائٹریٹ (CAN) |
| - | 9 | - | - | 18 | - | 50 | سنگل سپر فوسفیٹ (SSP) 18% |
| - | 23 | - | - | 46 | - | 50 | ٹرپل سپر فوسفیٹ (ٹی ایس پی) |
| - | 23 | 9 | - | 46 | 18 | 50 | ڈائی امونیم فوسفیٹ (ڈی اے پی) |
| 25 | - | - | 50 | - | - | 50 | پوناشیم سلفیٹ (ایس او پی) |
| 30 | - | - | 60 | - | - | 50 | پوناشیم کلورائیڈ (ایم او پی) |

ضروری گزارش

کاشتکاروں سے گزارش ہے کہ حکومت کی طرف سے دی جانے والی تمام مراعات حاصل کرنے کے لئے پنجاب کسان کارڈ استعمال کریں۔

گندم میں زنک اور بوران کا استعمال

گندم کی فصل کے لئے زنک سلفیٹ ($ZnSO_4$) 33 فیصد بحساب 5 کلوگرام اور بورک ایسڈ 17 فیصد بحساب 2.50 کلوگرام فی ایکڑ بوائی کے وقت استعمال کرنے سے گندم کی پیداوار پر اچھے اثرات مرتب ہوتے ہیں۔ اگر سابقہ فصل میں زنک سلفیٹ استعمال کی گئی ہو تو گندم کی فصل میں اس کا استعمال نہ کریں۔

دیسی و سبز کھاد کا استعمال

ہماری زمینوں میں نامیاتی مادہ کی مقدار کافی کم ہے، اس لئے زمین کی بنیادی زرخیزی اور طبعی حالت کو برقرار رکھنے کے لئے اور کیمیائی کھادوں کی قیمت میں اضافہ کے پیش نظر دیسی یا سبز کھاد کا استعمال بہت ضروری ہے۔ گو بر کی گلی سڑی کھاد بحساب 8 تا 10 ٹن (تین سے چار ٹرائی) فی ایکڑ استعمال کریں یا پھر گندم کی فصل سے قبل گوار، جنتر یا دیگر پھلی دار اجناس کاشت کریں اور پھول آنے پر بطور سبز کھاد زمین میں دبا دیں۔ خیال رہے کہ یہ عمل گندم کی بوائی سے دو ماہ قبل کریں اور ہر دو تین سال بعد ضرور دہرائیں۔ چاول کے علاقہ میں جہاں پر گندم کے بعد چاول کی باسستی اقسام کاشت کرنا مقصود ہوں، وہاں گندم کی برداشت کے بعد جنتر یا دیگر پھلی دار اجناس کاشت کی جاسکتی ہیں۔ یہ فصلات باسستی دھان کی منتقلی سے 15 تا 20 دن پہلے ہل چلا کر زمین میں ملادی جائیں تو بھی زمین کی زرخیزی کو بحال رکھنے میں مدد ملتی ہے۔

زمین کی زرخیزی کو بحال اور کیمیائی کھادوں کا استعمال کم کرنے کے طریقے

جب بھی فصل کو کھاد ڈالی جاتی ہے تو جڑیں کھاد کو پودے کے مختلف حصوں (پتے، شاخیں، پھل اور دانے وغیرہ) میں پہنچا دیتی ہیں۔ جب ہم فصل کو کاٹ کر اس کے تمام حصے یعنی دانے، پھل، پتے اور شاخیں وغیرہ کھیت سے نکال کر لے جاتے ہیں تو ان حصوں میں موجود تمام خوراک کی اجزاء یعنی کھاد بھی ان کے ساتھ ہی کھیت سے باہر چلی جاتی ہے۔ لہذا خوراک کی اجزاء کو ضائع ہونے سے بچائیں اور فصل کی باقیات دوبارہ روٹاویٹر یا ڈسک ہیرو کی مدد سے زمین میں ملادیں یا ان کا کمپوسٹ بنا کر بطور نامیاتی کھاد استعمال کریں۔ اس طرح ان میں موجود خوراک کی اجزاء یعنی کھاد زمین کو واپس مل جائے گی اور اگلی فصل کو کھاد کی ضرورت کم ہوگی نیز جو کھاد ڈالی جائے گی اس کا ضیاع بھی کم ہوگا۔

آپاشی

مختلف فصلوں کے بعد کاشت گندم کو درج ذیل طریقہ کار کے مطابق آپاشی کریں۔ تاہم موسم کی نوعیت، زمین کی ساخت اور فصل کی ضرورت کے مطابق پانی لگانے کے شیڈول میں ردوبدل کیا جاسکتا ہے۔

• کپاس، مکئی اور کماد کے بعد کاشت گندم

پہلا پانی: شگوفے نکلنے وقت یعنی بوائی کے 20 تا 25 دن بعد (اوپر کی جڑیں نکلنے وقت)

اس مرحلے پر پانی کی اشد ضرورت ہوتی ہے اور پانی دیر سے لگانے کی صورت میں پودا شگوفے کم بناتا ہے اور فی پودا سٹوں کی تعداد کم ہو جاتی ہے۔

دوسرا پانی: بوائی کے 80 تا 90 دن بعد (گوبھ کے وقت)

اس وقت سٹہ بن رہا ہوتا ہے اور باہر نکلنے کے مراحل میں ہوتا ہے۔ اگر اس مرحلے پر پانی نہ دیا جائے یا تاخیر سے دیا جائے تو سٹے چھوٹے رہ جاتے ہیں اور ان میں دانوں کی تعداد کم رہ جاتی ہے اور پیداوار میں کمی واقع ہو جاتی ہے۔

تیسرا پانی: دانہ بننے کی ابتداء یعنی بوائی کے 125 تا 130 دن بعد (دودھیا حالت)

یہ سٹے میں دانہ بننے اور بھرنے کا وقت ہے۔ اگر اس مرحلے پر پانی نہ دیا جائے یا تاخیر سے دیا جائے تو دانے کا سائز چھوٹا اور وزن کم رہ جاتا ہے جس سے پیداوار میں کمی واقع ہو جاتی ہے۔

نوٹ۔ اگر موسم متواتر گرم اور خشک رہے تو پہلے اور دوسرے نیز دوسرے اور تیسرے پانی کے درمیانی وقفہ میں ضرورت کے مطابق ایک زائد پانی لگائیں۔

■ دھان کے بعد کا شتہ گندم

پہلا پانی: بوائی کے 35 تا 45 دن بعد

دھان کے وڈھ میں چونکہ وتر زیادہ ہوتا ہے اس لئے گندم کی فصل کو پہلا پانی قدرے تاخیر سے لگایا جائے تاکہ زمین نرم رہے، پودے کی جڑوں کو ہوا کی مناسب فراہمی جاری رہے اور پودا زیادہ جڑیں اور شگونے بنا سکے۔

دوسرا پانی: بوائی کے 80 تا 90 دن بعد (گوبھ کے وقت)

تیسرا پانی: دانہ بننے کی ابتداء یعنی بوائی کے 125 تا 130 دن بعد (دودھیا حالت)

■ چھیتی کا شتہ فصل کو آبپاشی

پہلا پانی: شانیں نکلنے وقت (بوائی کے 25 تا 30 دن بعد)

دوسرا پانی: گوبھ کے وقت (بوائی کے 70 تا 80 دن بعد)

تیسرا پانی: دانے بننے کی ابتدائی حالت (بوائی کے 110 تا 115 دن بعد) (دودھیا حالت)

■ تھل کے علاقہ جات میں گندم کی فصل کو آبپاشی

تھل کے علاقہ جات اور دیگر گرم ریتلے علاقوں میں مقامی موسمی حالات کے پیش نظر گندم کی فصل کو آبپاشی مندرجہ ذیل شیڈول کے مطابق کرنی چاہئے۔

پہلا پانی: بوائی کے 20 تا 25 دن بعد

دوسرا پانی: شانیں نکلنے وقت (بوائی کے 40 تا 45 دن بعد)

- تیسرا پانی: گو بھ کے وقت (بوائی کے 70 تا 75 دن بعد)
- چوتھا پانی: پھول بنتے وقت (بوائی کے 90 تا 95 دن بعد)
- پانچواں پانی: دانے بنتے وقت (بوائی کے 110 تا 115 دن بعد)
- چھٹا پانی: دانے بھرتے وقت (بوائی کے 130 تا 135 دن بعد)

موسمیاتی تبدیلیوں کے تناظر میں گندم کی آبپاشی میں احتیاطی تدابیر

- گندم کی فصل کی آبپاشی میں بہت احتیاط سے کام لیں اور مندرجہ ذیل نکات کو مد نظر رکھیں تاکہ پانی کی کمی کی صورت میں پانی کی بچت کی جاسکے اور زائد پانی یعنی بارش وغیرہ کی صورت میں فصل کو بچایا جاسکے۔
- کھیتوں کو ہموار کریں تاکہ پانی مناسب مقدار میں اور سارے کھیت میں مساوی طور پر لگے
 - گندم کی بوائی کے بعد کھیتوں میں کیا رے چھوٹے ٹے بنائیں تاکہ فصل کی ضرورت کے مطابق پانی پورا پورا لگایا جاسکے
 - جو زمینیں پانی جلد جذب نہیں کرتیں، ان میں گندم کی بوائی وٹوں پر کریں تاکہ زیادہ بارش کی صورت میں زیادہ پانی کے نقصان سے فصل محفوظ رہ سکے
 - آبپاشی سے پہلے موسمی پیشین گوئی سے باخبر رہیں
 - جنوبی پنجاب کے علاقوں میں 15 مارچ اور شمالی اور وسطی پنجاب کے علاقوں میں 25 مارچ تک آخری آبپاشی مکمل کر لیں تاہم موسمی حالات اور فصل کی ضرورت کے پیش نظر پانی اس کے بعد بھی لگایا جاسکتا ہے

جڑی بوٹیوں کی تلفی

گندم کی زیادہ اور معیاری پیداوار حاصل کرنے کے لئے جڑی بوٹیوں کی تلفی انتہائی ضروری ہے۔ اس کے لیے مندرجہ ذیل طریقے اختیار کریں۔

غیر کیمیائی انسداد

- فصلوں کا اڈل بدل کریں اور گندم والے کھیتوں میں دو تا تین سال بعد چارہ برسیم وغیرہ کاشت کریں۔
- اگر ممکن ہو تو پہلے پانی کے بعد وتر آنے پر دوہری بارہیرو چلائی جائے۔ اس سے جڑی بوٹیاں بہت حد تک تلف ہو جاتی ہیں اور زمین میں وتر دیر تک قائم رہتا ہے۔
- اگر تھوڑا رقبہ ہو تو فصل کے اُگاؤ کے بعد کھر پے یا سولے سے خشک گوڈی کر کے فصل کو جڑی بوٹیوں سے پاک کیا جاسکتا ہے۔ یہ عمل کافی موثر ہے بشرطیکہ کاشتکار کے پاس افرادی قوت میسر ہو۔

کیمیائی انسداد

- محکمہ زراعت توسیع یا پیسٹ وارنگ کے عملہ کے مشورہ سے سفارش کردہ جڑی بوٹی مارزہروں کا استعمال کریں
- گندم کی فصل میں چوڑے پتے والی اور نوکیلے پتے والی یعنی گھاس نماء جڑی بوٹیاں اگتی ہیں۔ لہذا ان کی مناسبت سے جڑی بوٹی مارزہروں کا انتخاب کریں۔ جڑی بوٹیوں کی مناسبت سے پہلے پانی کے بعد چوڑے پتے والی جڑی بوٹیوں کے لئے سفارش کردہ زہر کا سپرے کریں۔ دوسرے پانی کے بعد نوکیلے پتے والی جڑی بوٹیوں کے لئے سپرے کی جائے تو بیشتر جڑی بوٹیوں کا یقینی خاتمہ ہو جاتا ہے۔ دونوں قسم کی جڑی بوٹیوں کو ختم کرنے والی زہریں بھی میسر ہیں جو تقریباً 40 تا 45 دن کی فصل پر کی جاسکتی ہیں اور ان سے اچھے نتائج حاصل ہوتے ہیں
- ریتلے اور کلراٹھے علاقوں میں جڑی بوٹی مارزہروں کا استعمال احتیاط سے کریں
- زہر کے چھڑکاؤ کے بعد گوڈی یا بارہیرو کے استعمال سے پرہیز کریں اور جڑی بوٹیوں کو چارہ کے طور پر ہرگز استعمال نہ کریں
- سپرے ہمیشہ مشین کی کیلی بریشن کر کے کریں، پانی کی مقدار 100 تا 120 لٹر فی ایکڑ رکھیں۔ کسی جگہ دوہری سپرے نہ کریں اور نہ ہی کوئی جگہ خالی رہنے دیں
- سپرے کے لئے مخصوص نوزل (T. Jet یا Flat Fan) استعمال کریں
- تیز ہوا، دھند یا بارش میں سپرے نہ کریں۔ تڑجیجا سپرے دھوپ میں جب پتوں پر سے بخم ختم ہو جائے تو کریں

سپرے مشین کی کیلی بریشن

سپرے مشین کو مقررہ حد تک پانی سے بھر لیں اور اس کا فصل پر اس طرح سپرے کریں گویا آپ زہر کا سپرے کر رہے ہیں۔ جب مشین میں موجود پانی ختم ہو جائے تو سپرے شدہ فصل کا رقبہ معلوم کر لیں۔ فرض کریں یہ رقبہ ایک ایکڑ کا آٹھواں حصہ بنتا ہے تو ایک ایکڑ فصل کو سپرے کرنے کے لئے آٹھ ٹینگی پانی درکار ہوگا۔ مذکورہ ایک ایکڑ رقبہ پر سپرے کرنے کے لئے زہر کی سفارش کردہ فی ایکڑ مقدار کو آٹھ حصوں میں برابر تقسیم کر کے ایک حصہ فی ٹینگی پانی میں ملا کر سپرے کریں۔

فصل پر موسمیاتی تبدیلیوں کے اثرات

موسمیاتی تبدیلیوں کے سبب بے وقت اور غیر متوقع بارشوں اور درجہ حرارت میں غیر معمولی کمی بیشی کی وجہ سے فصلوں پر نقصان دہ اثرات مرتب ہوتے ہیں۔ اس کے علاوہ نقصان دہ کیڑے اور بیماریوں کے حملہ کی شدت میں بھی کمی بیشی آتی ہے۔ یہ اثرات وقت کاشت پر بھی اثر انداز ہوتے ہیں۔ ان اثرات کو کم سے کم کرنے کے لئے موسمی پیشین گوئی سے باخبر رہیں، فصل کی خصوصی نگہداشت اور تحفظ نباتات کا خاص خیال رکھیں۔ زائد بارشوں کی صورت میں گندم کے کھیتوں سے پانی کی نکاسی بند و بست کریں۔ خشک سالی و زیادہ درجہ حرارت ہونے پر فصل کی ضرورت کے مطابق آبیاشی کریں۔ چکنی اور نشیبی زمینوں پر گندم کی کاشت وٹوں پر کریں۔ کنگی کے خلاف قوت مدافعت رکھنے والی اقسام کی کاشت کریں۔ گرنے یعنی (Lodging) کے خلاف نسبتاً بہتر قوت مدافعت رکھنے والی اقسام کاشت کریں۔ ماحولیاتی تبدیلیوں کے ساتھ مطابقت رکھنے والی اقسام کاشت کریں۔

گندم کے نقصان دہ کیڑے، پرندے اور چوہے

گندم کی فصل پر مختلف کیڑے حملہ آور ہوتے ہیں لیکن ان میں گندم کا سست تیلہ سب سے اہم ہے۔

| نام کیڑا | شناخت | حملہ نقصان کا طریقہ | انسداد |
|--------------------------|---|---|---|
| گندم کا سست تیلہ (Aphid) | یہ سبزی مائل چھوٹا سا کیڑا ہے۔ جس کا جسم ناشپاتی کی طرح ہوتا ہے۔ جسم کے اوپر آخری حصے میں دو نالیوں کی نظر آتی ہیں جن سے میٹھا مادہ خارج ہوتا ہے جسے honey dew کہتے ہیں | یہ کیڑا پودوں کے پتوں، تنگولوں اور سنبوں کا رس چوستا ہے جس سے پودا اور سٹے کمزور ہو جاتے ہیں۔ شدید حملے کی صورت میں دانے سکر جاتے ہیں اور پیداوار پر برا اثر پڑتا ہے۔ وسط فروری تا مارچ میں اس کا حملہ زیادہ ہوتا ہے۔ شدید حملے کی صورت میں پتوں پر کالی اُلی آگ آتی ہے۔ اس سے پتوں میں خوراک بنانے کا عمل متاثر ہوتا ہے۔ | <ul style="list-style-type: none"> عموماً مفید کیڑے مثلاً مختلف اقسام کی مفید بھونڈیاں (لیڈی برڈ پیٹل) کرائی سوپا، مکڑی، سرفڈ فلائی اور طفیلی کیڑے اس کی تعداد کو بڑھنے نہیں دیتے۔ اس کے لئے گندم کے کھیت میں 100 فٹ کے فاصلے پر سرسوں کی لائنیں لاشٹ کریں۔ بروقت کاشت کو فروغ دیں کھادوں کا تناسب استعمال کیا جائے تو بھی سست تیلہ کے حملہ کو کم کیا جاسکتا ہے شدید حملے کی صورت میں پریشر کے ساتھ پانی کا سپرے کریں |
| کالی چوٹی (Black Ant) | یہ عام چیونٹیوں کی طرح ہوتی ہے مگر جسامت میں بڑی ہوتی ہے۔ | بوائی کے وقت کھیتوں سے دانے اٹھا کر لے جاتی ہیں جس سے فصل کا مطلوبہ اگاؤ حاصل نہیں ہوتا۔ | <ul style="list-style-type: none"> یہ کیڑا زمین میں گھر بنا کر رہتا ہے۔ اس کے بل تلاش کر کے ان پر سفارش کردہ زہروں کا دھوڑا کریں۔ |
| دیمک (Termite) | یہ چھوٹا سا کیڑا ہوتا ہے۔ اس کا رنگ زردی مائل ہوتا ہے اور اپنا گھر زمین میں بنا کر خاندان کی شکل میں رہتا ہے۔ | اس کا حملہ فصل کی جڑوں پر ہوتا ہے۔ بارانی علاقوں میں حملہ نسبتاً زیادہ ہوتا ہے۔ متاثرہ پودے پیلے پڑ جاتے ہیں اور شدید حملہ کی صورت میں مر جاتے ہیں۔ حملہ عام طور پر ٹکڑیوں میں ہوتا ہے۔ | <ul style="list-style-type: none"> راؤنی کے وقت سفارش کردہ زہر استعمال کریں۔ اگر حملہ فصل اُگنے کے بعد ہو تو بھی یہی زہر اسی مقدار میں آبپاشی کے ساتھ استعمال کریں۔ بارانی علاقوں میں فصل کی برداشت کے بعد زمین میں کھلا بل چلا دیں۔ گوبر کی کچی کھادا استعمال نہ کریں۔ |
| چور کیڑا (Cut worm) | اس کی سنڈیاں دن کے وقت بڑھوں اور دراڑوں میں چھپی رہتی ہیں اور رات کے وقت حملہ کرتی ہے۔ | یہ اگتی ہوئی فصل میں پودوں کو سطح زمین سے کاٹ دیتا ہے۔ کھاتا کم اور کاٹ کاٹ کر ضائع زیادہ کرتا ہے۔ | <ul style="list-style-type: none"> پانی دینے سے بھی حملہ کم ہو جاتا ہے۔ سفارش کردہ زہر کا استعمال کریں۔ |

| | | | |
|--|---|---|--|
| <p>● حملہ شدہ کھیت کے گرد کھالی بنا کر سفارش کردہ زہر کا دھوڑا کریں تاکہ سنڈیاں دوسرے کھیتوں پر حملہ آور نہ ہو سکیں۔</p> | <p>یہ کیڑا بعض علاقوں میں کبھی کبھار وبائی صورت اختیار کر لیتا ہے۔ گندم کے پتوں اور سٹوں کو نقصان پہنچاتا ہے۔</p> | <p>یہ سنڈی عام طور پر پتوں اور سٹوں پر پائی جاتی ہے اور اس کے جسم پر دھاریاں ہوتی ہیں کیونکہ لشکر کی صورت میں چلتی ہوئی ایک کھیت سے دوسرے کی طرف یلغار کرتی ہے اس لئے اس کو لشکر کی سنڈی کہتے ہیں۔</p> | <p>لشکر کی سنڈی (Army Worm)</p> |
| <p>● دھان کی کٹائی کے بعد مدھ تلف کر دیں۔ ● گندم کی متاثرہ شاخ کو اکھاڑ کر تلف کر دیں۔</p> | <p>یہ کیڑا زیادہ تر چاول کے علاقوں میں گندم کی فصل پر حملہ آور ہوتا ہے اور درمیانی کوئیل کاٹ دیتا ہے جو سوک جاتی ہے۔ اس کا حملہ فروری تا مارچ میں کسی بھی وقت ہو سکتا ہے۔ متاثرہ سٹوں میں دانے نہیں بنتے اور سفید نظر آتا ہے۔</p> | <p>یہ سنڈی گلابی رنگ کی ہوتی ہے۔ یہ کیڑا سنڈی کی حالت میں سردیوں کے دن دھان کے ٹڈھوں میں گزارتا ہے۔</p> | <p>گلابی سنڈی (Pink Borer)</p> |
| <p>● کپاس کی برداشت کے بعد چھڑیاں کاٹ کر زمین میں گہرا اہل چلائیں تاکہ زمین میں موجود پیوپے تلف ہو جائیں۔ ● جڑی بوٹیاں تلف کریں۔ ● پروانوں کی تلفی کے لیے روشنی کے پھندے لگائیں۔ ● انڈوں کی تلفی کے لیے ٹرائیکلوگراما کے کارڈز استعمال کریں۔ ● کھیت کے ارد گرد متبادل پودوں کو تلف کر دیں۔</p> | <p>اس کا حملہ کپاس کے علاقوں میں ہوتا ہے۔ سنڈیاں نومبر دسمبر میں گندم کے شگوفوں کو کھاتی ہیں۔ مارچ اپریل میں یہ سنڈیاں سٹوں پر حملہ آور ہوتی ہیں اور دانوں کو کھاتی ہیں۔</p> | <p>بالغ پروانہ بھورے رنگ کا ہوتا ہے۔ اگلے پروں پر سیاہ دھبہ ہوتا ہے۔ سنڈی جسامت میں بڑی اور سبز بھورے رنگ کی ہوتی ہے۔ سنڈی کے طرفین میں لمبائی کے رخ دو لکیریں ہوتی ہیں۔ انڈے کارنگ سفیدی مائل زرد ہوتا ہے۔</p> | <p>امریکن سنڈی (Helicoverpa Spp)</p> |

| | | | |
|--|---|--|---|
| <p>● چو ہوں کے بلوں کو مٹی یا پانی سے بھر دیا جائے یا بلوں کو اکھاڑ کر چو ہوں کو مارا جائے۔ مقامی طور پر دستیاب پنجرے اور پھندے لگا کر بھی ان کو تلف کیا جاسکتا ہے۔</p> <p>● ایک حصہ زہر (زنک فاسفائیڈ) کو 20 حصے آٹے میں ملا کر تھوڑے سے گڑ یا چینی میں چھوٹی چھوٹی گولیاں بنائیں اور چو ہوں کے بلوں کے پاس کھیتوں میں رات کو رکھ دیں تاکہ جب چو ہے نکلیں تو کھا کر مر جائیں اور صبح وہاں سے ہٹادیں۔</p> <p>● ایک حصہ زہر کو 20 حصے اُبلے ہوئے مکئی کے دانوں کے ساتھ ملائیں اور بلوں کے قریب رکھیں۔</p> <p>● کھیتوں میں ایک گولی زہرنی بل رکھ کر بل کو مٹی سے بند کر دیں۔ گولیوں سے زہریلی گیس نکل کر چو ہوں کو بل کے اندر ہی ختم کر دے گی۔ زہریلی گولیاں وغیرہ کھیت میں رکھنے میں احتیاط کریں تاکہ مویشی، پالتو جانور اور جنگلی حیات ان کو نہ کھا سکیں۔</p> <p>بلوں کے نزدیک (Sticky) کارڈ رکھ کر بہتر کنٹرول کیا جاسکتا ہے۔</p> | <p>چو ہے گندم کے علاوہ دوسری فصلوں کو بھی نقصان پہنچاتے ہیں۔ یہ فصل کو کھاتے کم اور نقصان زیادہ کرتے ہیں۔ گندم کے علاوہ کما، چاول، مکئی، پھلدار پودوں، زسریوں اور سبزیات کے پودوں کو کاٹ کر خراب کرتے ہیں اور نقصان پہنچاتے ہیں۔ نیز کھالوں اور وٹوں پر ان کے بلوں کی وجہ سے کافی مقدار میں پانی ضائع ہو جاتا ہے۔</p> | <p>عام طور پر کھیتوں میں چو ہے کافی نقصان کا باعث بنتے ہیں۔</p> | <p>چو ہے (Rats)</p> |
| <p>● چڑیوں کو شکار کرنے والے پرندوں کی حوصلہ افزائی کریں۔ ٹین کے ڈبے بجا کر بھی انہیں دور رکھا جاسکتا ہے۔ کپڑے یا مومی کاغذ کی جھنڈیاں کھیتوں میں لگانے سے پرندوں کو دور رکھا جاسکتا ہے۔</p> | <p>اُگے ہوئے پودوں کو اکھاڑ کر اور کھا کر نقصان پہنچاتی ہیں۔ چڑیوں کے جھنڈ کے جھنڈ کچی ہوئی فصل کے سٹوں سے دانے نکال کر ضائع کر دیتے ہیں۔</p> | <p>کوے اور شاکرک بوائی کے وقت بیج اٹھا لیتے ہیں اور نقصان کا باعث بنتے ہیں۔ چڑیاں فصل پکنے پر حملہ کرتی ہیں۔</p> | <p>پرندے (چڑیاں، شاکرک اور کوے وغیرہ)</p> |

نوٹ: گندم کی فصل پر زہری زہریں ہرگز استعمال نہ کریں۔

گندم میں سرسوں کی کاشت: سُست تیلے کا تدارک

سُست تیلے کا حملہ سرسوں کی فصل پر پہلے ہوتا ہے اور فائدہ مند کیڑے بھی اس پر پہلے پیدا ہوتے ہیں۔ جس وقت گندم پر سُست تیلے کا حملہ شروع ہوتا ہے تو مفید کیڑے اس پر منتقل ہو جاتے ہیں اور چند ہی دنوں میں سُست تیلے کو کھا کر کٹرول کر لیتے ہیں۔ سرسوں پر حملہ کرنے والا تیلہ گندم کی فصل پر اور گندم پر حملہ کرنے والا تیلہ سرسوں پر حملہ آور نہیں ہوتا۔ لیکن دونوں فصلوں پر پائے جانے والے مفید کیڑے ہر طرح کے سُست تیلے کو کھاتے ہیں اور کامیابی سے کٹرول کرتے ہیں۔ اس کے علاوہ سرسوں کی پیداوار سے اضافی آمدن بھی حاصل ہوگی۔ اس لئے گندم کی فصل میں 100 فٹ کے فاصلہ پر سرسوں / کینولا کی دو لائنیں کاشت کریں۔

گندم کی بیماریاں اور انسداد

| نام بیماری | وجہ بیماری | علامات | انسداد |
|--|---|---|--|
| گنگی (Rust) | اس کی وجہ پھپھوندی ہے۔ پنجاب میں دو قسم کی گنگی حملہ آور ہوتی ہے۔ 1۔ زرد گنگی (Yellow Rust) 2۔ بھوری گنگی (Leaf Rust) | موسم سرما میں بارشیں اس بیماری کے پھیلنے میں معاون ثابت ہوتی ہیں۔ زرد گنگی میں زرد رنگ کے چھوٹے چھوٹے دھبے متوازی قطاروں میں یا لائنوں میں صف بستہ ہوتے ہیں۔ بھوری گنگی میں بھورے رنگ کے دھبے بے ترتیب اور منتشر ہوتے ہیں جس کی وجہ سے پتوں کے اوپر بھورے رنگ کا زنگ نماء پاؤڈر دکھائی دیتا ہے۔ یاد رکھیں صرف پتوں کا پیلا رنگ گنگی کی علامت نہیں ہے۔ | گنگی کے خلاف قوتِ مدافعت رکھنے والی سفارش کردہ اقسام کاشت کریں۔ زیادہ رقبہ پر ایک قسم کی بجائے تین چار اقسام کاشت کریں۔ فصل کی کاشت نومبر میں کریں کیونکہ اس پر گنگی کا حملہ پچھیتی فصل کی نسبت کم ہوتا ہے۔ غیر ضروری طور پر آبپاشی اور زیادہ شرحِ بیج سے اجتناب کریں۔ ناکڑو جینی کھادوں کا سفارش کردہ مقدار سے زیادہ استعمال نہ کریں۔ فصل کی قوتِ مدافعت بڑھانے کے لئے پوناش کی کھاد استعمال کریں۔ |
| گندم کی جزوی کاگیاری کرنال بنٹ (Karnal Bunt) | اس بیماری کی وجہ ایک پھپھوندی (<i>Tilletia indica</i>) ہے۔ اس کے جراثیم متاثرہ بیج اور متاثرہ کھیت میں ہوتے ہیں۔ | اس میں پودے کے چند شگوفے بیمار ہوتے ہیں۔ بقیہ چند سٹے اور ہر سٹے میں سے چند دانے بیماری کے حملہ کا شکار ہوتے ہیں۔ بیماری کا حملہ سٹے نمودار ہونے پر ہوتا ہے۔ بیج کا کچھ حصہ پھپھوندی سے متاثر ہو کر سیاہ پاؤڈر بن جاتا ہے اور باقی حصہ میں Starch محفوظ رہتا ہے۔ | قوتِ مدافعت رکھنے والی اقسام کاشت کریں۔ بیج کو سفارش کردہ پھپھوندی کش زہر لگا کر کاشت کریں۔ متاثرہ فصل کا بیج ہرگز استعمال نہ کریں۔ فصلوں کا ادل بدل کریں۔ |

| | | | |
|--|---|--|---|
| <p>● بیج تندرست فصل سے رکھیں۔</p> <p>● مئی، جون میں بیج کو 4 سے 6 گھنٹے پانی میں بھگو کر ڈھوپ میں اچھی طرح سکھا کر آئندہ فصل کے لئے محفوظ کر لیں۔</p> <p>● بیج کو سفارش کردہ پھپھوندی گش زہر لگا کر کاشت کریں۔</p> <p>● بیمار پودے اکھاڑ کر پولی تھین کی شیٹ میں لپیٹ کر تلف کر دیں۔</p> | <p>یہ بیماری سیاہ سفونی سٹوں کی صورت میں نمودار ہوتی ہے۔ سیاہ رنگ کا یہ سفوف جو کہ دانوں کی جگہ بیمار خوشوں میں نظر آتا ہے دراصل بیماری پیدا کرنے والی پھپھوندی کے اثمار ہیں۔ ہوا کے ذریعے یہ اثمار خوشوں سے اڑ کر تندرست پودوں کی نوخیز بالیوں پر گر جاتے ہیں۔ بیماری دانے کے اندر موجود رہتی ہے۔ آئندہ سال یہ دانے بیج کے طور پر استعمال کرنے سے بیماری پیدا ہو جاتی ہے۔ یہ بیماری سارے پنجاب میں حملہ آور ہوتی ہے، البتہ بارانی علاقوں میں اس کا حملہ زیادہ ہوتا ہے۔</p> | <p>یہ بیماری ایک قسم کی پھپھوندی کی وجہ سے ہوتی ہے جس کا نام (Ustilago tritici) ہے۔ یہ بیماری متاثرہ بیج سے پیدا ہوتی ہے اور سٹہ بننے کے دوران ظاہر ہوتی ہے۔</p> | <p>گندم کی کھلی کانگیاری (Loose Smut)</p> |
| <p>● فصل کے خس و خاشاک اکٹھے کر کے تلف کر دیں</p> <p>● بیج تندرست استعمال کریں۔</p> <p>● محکمہ کی سفارش کردہ اقسام کا تصدیق شدہ بیج کاشت کریں۔</p> <p>● بیج کو سفارش کردہ پھپھوندی گش زہر لگا کر کاشت کریں۔</p> <p>● جہاں بیماری کا خطرہ ہو وہاں آگیتی کاشت نہ کریں۔</p> <p>● خشک زمین میں بوائی کر کے فوراً پانی لگانے سے بیماری کم ہو جاتی ہے۔</p> | <p>یہ بیماری بیج کاشت کرنے سے یازمین میں بیماری پیدا کرنے والی پھپھوندی کی موجودگی سے پھیلتی ہے۔ یہ مرض پودوں پر دو دفعہ حملہ آور ہوتا ہے۔ پہلا حملہ نوزائیدہ پودوں پر اور دوسرا جوان پودوں پر۔ پہلی صورت میں روئیدگی بہت کم ہوتی ہے۔ دوسرا حملہ فروری سے مارچ میں ہوتا ہے۔ اس وقت متاثرہ پودے مرتے نہیں لیکن بالیاں یا تو بالکل دانوں سے محروم ہو جاتی ہیں یا دانے چھوٹے رہ جاتے ہیں۔</p> | <p>یہ مرض بھی پھپھوندی Fusarium sp کی وجہ سے ہوتی ہے۔</p> | <p>گندم کا اکھیڑا (Foot Rot)</p> |

| | | | |
|---|--|---|--|
| <p>● اس بیماری کے تدارک کے لئے قوت مدافعت رکھنے والی منظور شدہ اقسام ہی کاشت کریں۔</p> <p>● اس بیماری کے حملے کی صورت میں محکمے کا منظور شدہ زہر سپرے کریں۔</p> | <p>یہ بیماری گندم کے پودے کے زمین سے باہر والے تمام حصوں پر حملہ آور ہو سکتی ہے لیکن عام طور پر پتوں کے اوپر والی سطح پر سفید سفونی دھبوں کی صورت میں ظاہر ہوتی ہے۔ پتے کا حملہ شدہ حصہ دوسری طرف سے بھورا یا گہرے بھورے رنگ کا ہوتا ہے۔ دانے چڑھ کر ہو کر باریک رہ جاتے ہیں اور پیداوار میں کمی واقع ہو جاتی ہے۔ ٹھنڈے، ابر آلود اور ہوا میں نمی کا تناسب زیادہ اس کے لئے سازگار ہیں۔</p> | <p>یہ بیماری ایک قسم کی پھپھوندی کی وجہ سے ہوتی ہے جس کا نام (Erysiphe graminis) ہے۔ یہ بیماری ہوا کے ذریعہ سے پھیلتی ہے۔</p> | <p>گندم کی سفونی پھپھوندی (Powdery mildew)</p> |
|---|--|---|--|

مندرجہ بالا کے علاوہ دیگر بیماریاں یعنی پتوں کا جھلساؤ، برگی کا نگلیاری اور گندم کی مٹی بھی فصل پر حملہ آور ہو سکتی ہیں۔ بیج کو سفارش کردہ پھپھوندی کش زہر لگا کر کاشت کرنے سے اور دیگر سفارشات پر عمل کر کے فصل کو ان امراض سے بچایا جاسکتا ہے۔

گندم کا خالص بیج پیدا کرنا

گندم کی سفارش کردہ اقسام کا صحت مند اور فیڈرل سیڈسٹریٹیکیشن اینڈ رجسٹریشن ڈیپارٹمنٹ سے تصدیق شدہ بیج کاشت کریں تاہم کاشتکار تصدیق شدہ بیج کی کم یا عدم دستیابی کی صورت میں گندم کی منظور شدہ اقسام کا خالص بیج اپنی کاشتہ فصل سے حاصل کر کے بھی استعمال کر سکتے ہیں۔ بیج تیار کرنے کے لئے مندرجہ ذیل احتیاطی تدابیر اختیار کریں۔

- غیر اقسام کے پودوں کو کھیت سے نکال دیں اور جڑی بوٹیوں کی تلفی پر خصوصی توجہ دیں
- زرع مداخل حکمانہ سفارشات کے مطابق استعمال کریں
- کانگیاری والے تمام پودے کاٹ کر کھیت سے باہر غیر کاشتہ زمین میں دبا دیں
- بھریاں باندھنے کے لئے پرالی استعمال کریں یا گندم کی اسی قسم کا ناٹا استعمال کریں
- گندم کی مختلف اقسام کے کھلیان الگ الگ لگائیں
- گہائی سے پہلے اور بعد میں تھریشر یا کمبائن ہارویسٹر میں اچھی طرح صاف کریں۔ پہلی ایک یا دو بوریوں کا بیج نہ رکھیں
- بیج ڈالتے وقت بوریوں پر گندم کی قسم کا نام ضرور لکھیں

- بیج ذخیرہ کرتے وقت اس میں نمی کی مقدار 10 فیصد سے زیادہ نہیں ہونی چاہیے
- بیج ذخیرہ کرنے کے لئے روشن اور ہوادار گودام استعمال کریں
- بیج کو گریڈ کر کے کاشت کریں

فصل کی برداشت

- فصل کی برداشت پوری طرح پکنے پر کریں۔
- فصل کی بروقت سنبھال کے لئے کٹائی گہائی سے پہلے ہی مزدوروں، تھریشر، ٹریکٹر، ٹرائی، تریپالوں یا پلاسٹک کی چادروں اور کمبائن ہارویسٹر وغیرہ کا انتظام کر لیں۔
- بارش کے دوران فصل کی برداشت بند کر دیں اور موسم بہتر ہونے تک بند رکھیں۔
- بھریاں قدرے چھوٹی باندھیں اور سٹوں کا رخ ایک ہی طرف رکھیں۔
- کھلوڑے چھوٹے رکھیں اور اونچے کھیتوں میں لگائیں۔
- کھلوڑوں کے ارگرد بارش کے پانی کے نکاس کے لئے کھائی بنائیں۔
- فصل کی کٹائی اور گہائی کے دوران ہونے والے نقصان کو کم سے کم کرنے کی کوشش کریں یعنی استعمال ہونے والی مشینوں کو کام کے دوران چیک کرتے رہیں تاکہ اگر دانے توڑی وغیرہ میں جارہے ہوں تو ان کی کارکردگی کو بہتر بنائیں۔
- فصل کی باقیات کو ہرگز نہ چلائیں۔

ویٹ سٹراچا پر کا استعمال

اگر فصل کمبائن ہارویسٹر سے برداشت کی ہو تو ویٹ سٹراچا پر (Wheat Straw Chopper) کی مدد سے توڑی بنائیں۔ اس سے ایک طرف اضافی آمدن حاصل ہوتی ہے اور دوسرا یہ کہ فصل کی باقیات کو جلانے کی بجائے صحیح طور پر استعمال کرنے کا موقع ملتا ہے۔

فصل کی باقیات کو جلانے کی سخت ممانعت

فصل کی باقیات کو آگ لگانا سختی سے منع ہے، لہذا فصل کی برداشت کے بعد ناڑ وغیرہ کو ہرگز آگ نہ لگائیں کیونکہ اس سے ماحولیاتی آلودگی پیدا ہوتی ہے نیز شاہراہوں کے قریب لگائی جانے والی آگ جان لیوا حادثات کا باعث بھی بنتی ہے۔ ان دنوں آگ لگانا اس لئے بھی خطرناک ہے کہ نزدیکی کھیتوں میں کھڑی گندم کی فصل کے جل جانے کا اندیشہ ہوتا ہے۔ اس گرم موسم میں لگی ہوئی آگ پر قابو پانا نہایت مشکل ہوتا ہے۔ لہذا فصل کی باقیات کو ہرگز آگ نہ لگائیں بلکہ توڑی بنانے والی مشین کے ذریعے توڑی بنائیں اور فصل کو مزید منافع بخش بنائیں۔ بصورت دیگر ان باقیات کو روٹاویٹر کے ذریعے زمین میں ملا کر اس کی زرخیزی کو بڑھائیں اور قیمتی کھادوں کے استعمال میں کمی لائیں۔

سبز کھاد والی فصلوں کی کاشت

گندم کی برداشت کے بعد جن کھیتوں میں اگلی فصل کی کاشت میں تقریباً ڈیڑھ دو ماہ کا وقفہ ہوتا ہے جیسا کہ دھان کے علاقوں میں باسستی اقسام کی کاشت۔ گندم کی برداشت کے بعد سبز کھاد والی فصلات کی کاشت کریں۔ ان میں جنتر، مونگ، گوار اور رواں وغیرہ قابل ذکر ہیں۔ ان فصلوں کو پھول آنے پر وٹا ویٹر کے ذریعے زمین میں ملا دیں اور پھر اگلی فصل کی بوائی کریں۔ اس طرح زمین کی زرخیزی بہتر کرنے میں مدد ملتی ہے اور بعد میں آنے والی فصل کی کھاد کی ضرورت میں بھی خاصی کمی آجاتی ہے۔

گندم کو ذخیرہ کرنا اور اس کی حفاظت

کاشتکار مندرجہ ذیل احتیاطی تدابیر اختیار کریں تاکہ گندم کو ذخیرہ کرتے وقت نقصان دہ کیڑوں کے حملہ سے بچایا جاسکے۔

• گہائی

گندم کی تھریٹنگ کرتے وقت یہ خیال رکھا جائے کہ دانے ٹوٹنے نہ پائیں کیونکہ ٹوٹے ہوئے دانوں پر کیڑوں کا حملہ جلد اور زیادہ ہوتا ہے۔

• جنس میں نمی کی مقدار

غلہ کو گوداموں میں رکھتے وقت اس میں نمی تقریباً 10 فیصد سے زیادہ نہیں ہونی چاہیے۔ دانوں کو داننت کے نیچے دبانے سے اگر کڑک کی آواز سے دانے ٹوٹیں تو نمی کی مقدار مناسب ہے۔ اگر نمی زیادہ ہو تو جنس کو دھوپ میں سکھالیں۔

• غلہ کو بور یوں میں بھرنا

غلہ کو ذخیرہ کرنے کے لئے نئی بوریاں استعمال کریں بصورت دیگر پرانی بوریاں کو سفارش کردہ زہر کے محلول سے اچھی طرح سپرے کرنے کے بعد خشک کر کے استعمال کریں۔ اگر ممکن ہو تو گندم ذخیرہ کرنے کے لیے ہر میٹک تھیلے (Hermatic bags) یا ہر میٹک کوکون (Hermatic cocoon) استعمال کریں، جس میں فیوٹیکیشن کی ضرورت نہیں ہوتی اور جنس کو لمبے عرصے تک محفوظ رکھا جاسکتا ہے۔

• گوداموں کی صفائی

گوداموں میں اگر کوئی دراڑیں وغیرہ ہوں تو وہاں مٹی یا سینٹ لگا کر اچھی طرح بند کر دیا جائے۔ محکمہ زراعت کے عملہ کے مشورہ سے مناسب زہر کا سپرے کریں اور کم از کم 48 گھنٹے بند رکھنے کے بعد ان کے دروازے کھول دیئے جائیں۔ 4 تا 6 گھنٹے تک گوداموں میں داخل نہ ہوں اور ان کی اچھی طرح صفائی کریں۔

• فیومگیشن (Fumigation)

گوداموں میں چوہوں اور کیڑوں کے انسداد کے لئے ایلو مینیم فاسفائیڈ کی 30 تا 35 گولیاں فی ہزار مکعب فٹ استعمال کریں۔ گوداموں کی سال میں دو مرتبہ فیومگیشن کریں۔ ایک غلہ ذخیرہ کرتے وقت اور دوسرا موسم برسات میں نئی بڑھنے پر۔ فیومگیشن کے دوران گودام بالکل ہوا بند ہونے چاہئیں اور کم از کم سات یوم کے لئے بند رکھیں۔ گودام کھولنے کے 4 تا 6 گھنٹے بعد اندر داخل ہوں۔ فیومگیشن کے لئے زہر کی گولیاں کسی کپڑے وغیرہ میں باندھ کر رکھیں اور بعد میں ان کی راکھ کو تلف کر دیں اور جنس میں نہ جانے دیں۔

• غلہ کی چوہوں سے حفاظت

چوہوں سے حفاظت کے لئے سفارش کردہ زہر کی گولیاں بنا کر رات کے وقت چوہوں کی گزرگاہ پر رکھیں تو یہ ان کو کھا کر مر جاتے ہیں۔

گھر میں بھڑولوں میں گندم ذخیرہ کرنا

بھڑولوں میں گندم محفوظ کرنے کے لیے درج ذیل سفارشات پر عمل کریں۔

- 2 تا 3 گولیاں فی بھڑولہ (ایک ٹن) کسی کپ یا پیالے میں ڈال کر گندم کے اوپر رکھیں اور بھڑولوں کو اچھی طرح ہوا بند کر لیں
- کم از کم بیس دن تک بھڑولوں کو نہ کھولیں
- سال میں دو مرتبہ فیومگیشن کریں۔ ایک غلہ ذخیرہ کرتے وقت اور دوسرا موسم برسات میں نئی بڑھنے پر

کھانے کے لئے ملٹی گرین آٹے کا استعمال

گندم کے استعمال میں توازن اور آٹے کو زیادہ صحت افزاء بنانے کے لئے ملٹی گرین آٹے کو تزیین دیں، یعنی اس میں مناسب مقدار میں مکئی، جو یا باجرہ وغیرہ کو شامل کریں۔ اس طرح گندم کی کھپت میں کمی بھی آئے گی اور آٹا بھی زیادہ صحت بخش ہوگا۔

توسیعی عملہ کی سرگرمیاں

علاقائی پیداواری منصوبے

زیر نظر پیداواری منصوبے کی روشنی میں صوبہ پنجاب میں ڈائریکٹر زراعت (توسیع)، ڈپٹی ڈائریکٹر زراعت (توسیع) کی زیر نگرانی اپنے اپنے علاقوں کے لئے پیداواری منصوبے تیار کریں گے جن میں پیداواری ٹیکنالوجی کے علاوہ رقبہ و پیداوار کے اہداف بھی شامل ہوں گے۔ ان منصوبوں کی کاپیاں ان علاقوں کے توسیعی کارکنوں میں تقسیم کی جائیں گی تاکہ توسیعی کارکن اس مہم کے ذریعے اپنی ذمہ داریوں سے آگاہ ہو سکیں۔

جڑی بوٹیوں کی تلفی کے لئے مہم

جڑی بوٹیاں بارانی اور آبپاش دونوں علاقوں میں اچھی پیداوار کی راہ میں رکاوٹ ہیں۔ اگر ہم ان پر موثر طور پر قابو پالیں تو موجودہ وسائل ہی سے گندم کی پیداوار میں 20 تا 25 فیصد تک اضافہ ہو سکتا ہے۔ یہ فیصلہ کیا گیا ہے کہ ہر فیلڈ اسٹنٹ اپنے حلقہ میں کاشتکار کی مدد سے کم از کم ایک پلاٹ "جڑی بوٹیوں کی تلفی" بذریعہ کیمیائی و مکینیکل طریقہ لگائے گا تاکہ آمدنی و خرچ کے موازنہ سے کاشتکار جڑی بوٹیوں کی تلفی کی اہمیت سے آگاہ ہو سکیں۔ اس کے علاوہ ڈپٹی ڈائریکٹر زراعت (توسیع) اپنے ضلع میں جڑی بوٹیوں کی تلفی اور آبپاشی کے مناسب استعمال کے سلسلے میں بھرپور مہم چلائے گا۔

ٹریڈنگ کا انعقاد

ڈپٹی ڈائریکٹر زراعت اور اسٹنٹ ڈائریکٹر زراعت (توسیع) ضلع اور تحصیل کی سطح پر ٹریڈنگ کا اہتمام کریں گے جس میں گندم سے متعلق تحقیقاتی اداروں اور ایڈیوٹورس کے ماہرین کو مدعو کیا جائے گا۔ ان میں زرعی توسیع کا عملہ اور کاشتکار شمولیت کریں گے۔ تحصیل، مرکز اور یونین کونسل کی سطح پر بھی کاشتکاروں کے اجتماعات منعقد کر کے ان کو گندم کی نئی اقسام و کاشتی امور سے روشناس کرایا جائے گا۔

سلوگن

محکمہ زراعت کا توسیعی عملہ مناسب مقامات پر دیواروں، برجیوں اور سائن بورڈوں پر گندم کی کاشت کے لئے مائٹوز اور زرعی عوامل لکھوائے گا تاکہ ضروری معلومات زیادہ سے زیادہ کاشتکاروں تک پہنچ سکیں۔

نمائشی پلاٹ

ہر فیلڈ اسٹنٹ اور زراعت آفیسر (توسیع) گندم کی منظور شدہ جدید اقسام کا ایک ایک ایکڑ کا نمائشی سنٹر بنائے گا جس میں شرح بیج، کھادوں کا استعمال، جڑی بوٹیوں کی تلفی اور آبپاشی وغیرہ کی محکمہ سفارشات اپنائی جائیں گی اور اس طرح کاشتکاروں کو ترقی دادہ ٹیکنالوجی اپنانے کی ترغیب دی جائے گی۔

ذرائع ابلاغ

گندم کی زیادہ سے زیادہ پیداوار حاصل کرنے کے لئے کاشت سے برداشت تک کے تمام مراحل کے دوران کاشتکاروں کو اخبارات، پمفلٹ، پوسٹر، ریڈیو، ٹیلی ویژن اور سوشل میڈیا کے ذریعے وقت کے مطابق ضروری سفارشات اور مشورے دیئے جائیں گے۔

زرعی مداخل کی فراہمی

محکمہ زراعت کا توسیعی عملہ زرعی مداخل مثلاً بیج، کھاد، جڑی بوٹی کش زہروں وغیرہ کی فراہمی پر نظر رکھے گا تاکہ اگر کہیں ان کی کمی نظر آئے تو فوراً متعلقہ حکام کو مطلع کیا جاسکے۔ اسی طرح ملاوٹ، کم تولنے والے، ذخیرہ اندوزی کرنے والے دکانداروں کے خلاف بھی ضلع کی انتظامی مشینری کو مطلع کیا جائے گا تاکہ ان کا سدباب کیا جاسکے۔ کاشتکاروں کو چاہیے کہ وہ موسم ربیع سے پہلے ہی حسب ضرورت واستطاعت کھاد، بیج اور زہریں وغیرہ خرید لیں۔

زرعی معلومات کے لئے ہیلپ لائن اور ویب سائٹ

کاشتکار گندم اور دیگر فصلات کے کاشتی امور کے سلسلہ میں محکمہ کی ہیلپ لائن 0800-17000 پر پیر تا ہفتہ صبح آٹھ بجے تا رات آٹھ بجے فون کر کے معلومات حاصل کر سکتے ہیں۔ اس کے علاوہ محکمہ زراعت کی ویب سائٹ www.agripunjab.gov.pk سے مفید معلومات حاصل کر سکتے ہیں مزید معلومات کے لئے مندرجہ ذیل فون نمبر پر رابطہ کریں۔

| نمبر شمار | نام ادارہ | کوڈ نمبر | فون دفتر | ای میل ایڈریس |
|-----------|--|----------|----------|----------------------------|
| 1 | ڈائریکٹر جنرل زراعت (توسیع) پنجاب لاہور | 042 | 99200732 | agriextpb@gmail.com |
| 2 | ڈائریکٹر جنرل زراعت (ایف اینڈ ٹی) پنجاب لاہور | 042 | 99201345 | dgaftpb@gmail.com |
| 3 | تحقیقاتی ادارہ گندم ایوب ایگریکلچر ریسرچ انسٹیٹیوٹ فیصل آباد | 041 | 9201684 | wrifsd@yahoo.com |
| 4 | بارانی زرعی تحقیقاتی ادارہ چکوال | 0543 | 594499 | barichakwal@yahoo.com |
| 5 | ریجنل ایگریکلچر ریسرچ انسٹیٹیوٹ (RARI) بہاولپور | 062 | 9255220 | directoorrari@gmail.com |
| 6 | ایرڈ زون تحقیقاتی ادارہ (AZRI) بھکر | 0453 | 9200133 | azribhakkar@gmail.com |
| 7 | پلانٹ پتھالوجی ریسرچ انسٹیٹیوٹ جھنگ روڈ فیصل آباد | 041 | 9201682 | directorppri@yahoo.com |
| 8 | انٹومالوجی ریسرچ انسٹیٹیوٹ جھنگ روڈ، فیصل آباد | 041 | 9201680 | director_entofsd@yahoo.com |
| 9 | ایگری انومی ریسرچ انسٹیٹیوٹ فیصل آباد | 041 | 9201676 | darifsd@gmail.com |
| 10 | ڈائریکٹر جنرل کراپ رپورٹنگ سروس پنجاب، لاہور | 041 | 99330378 | dacrspunjab@hotmail.com |

ڈائریکٹوریٹ آف ایگریکلچر ذیل دفاتر

| نمبر شمار | نام ادارہ | کوڈ نمبر | فون دفتر | ای میل ایڈریس |
|-----------|---|----------|----------|------------------------|
| 1 | ڈائریکٹر زراعت (ایف ٹی اینڈ اے آر) شیخوپورہ | 056 | 9200291 | dafarmskp@gmail.com |
| 2 | ڈائریکٹر زراعت (ایف ٹی اینڈ اے آر) گوجرانوالہ | 055 | 9200200 | daftgrw@gmail.com |
| 3 | ڈائریکٹر زراعت (ایف ٹی اینڈ اے آر) وہاڑی | 067 | 9201188 | dafarmvehari@yahoo.com |
| 4 | ڈائریکٹر زراعت (ایف ٹی اینڈ اے آر) سرگودھا | 048 | 3711002 | arfsgd49@yahoo.com |
| 5 | ڈائریکٹر زراعت (ایف ٹی اینڈ اے آر) کروڑ، لیہ | 0606 | 810713 | daftkaror@gmail.com |
| 6 | ڈائریکٹر زراعت (ایف ٹی اینڈ اے آر) رحیم یار خان | 068 | - | daftrykhan@gmail.com |
| 7 | ڈائریکٹر زراعت (ایف ٹی اینڈ اے آر) چکوال | 0543 | 571110 | ssmsarfchk@hotmail.com |

دفاتر نظامت و نائب نظامت زراعت (توسیع) پنجاب

| | | | | |
|----|-------------------------------|------|----------|-------------------------|
| 1 | نظامت زراعت (توسیع) لاہور | 042 | 99201171 | daelahore@yahoo.com |
| 2 | لاہور | 042 | 99200736 | doaelhr2009@yahoo.com |
| 3 | قصور | 049 | 9250042 | ddaeksr@gmail.com |
| 4 | شیخوپورہ | 056 | 9200263 | ddaeskp@gmail.com |
| 5 | ننگرانہ صاحب | 056 | 9201134 | ddaenns@gmail.com |
| 6 | نظامت زراعت (توسیع) فیصل آباد | 041 | 9200755 | daextfsd@gmail.com |
| 7 | فیصل آباد | 041 | 9200754 | ddaextfsd@gmail.com |
| 8 | جھنگ | 047 | 9200289 | ddajhang@gmail.com |
| 9 | ٹوبہ ٹیک سنگھ | 046 | 9201140 | doagrittsingh@yahoo.com |
| 10 | چنیوٹ | 0476 | 9210171 | chiniot.agri@yahoo.com |

| | | | | |
|--------------------------------|---------|------|--------------------------------|----|
| daextgujanwala@gmail.com | 9200198 | 055 | نظامت زراعت (توسیع) گوجرانوالہ | 11 |
| ddaextensiongrv@gmail.com | 9200195 | 055 | گوجرانوالہ | 12 |
| doaextskt@yahoo.com | 9250311 | 052 | سیالکوٹ | 13 |
| ddanarawal@gmail.com | 2413002 | 0542 | نارووال | 14 |
| daextgujrat@gmail.com | 9330345 | 053 | نظامت زراعت (توسیع) گجرات | 15 |
| ddaextgujrat@gmail.com | 9260346 | 053 | گجرات | 16 |
| ddaextmbdin@gmail.com | 650390 | 0546 | منڈی بہاؤالدین | 17 |
| doagriextension@gmail.com | 920062 | 0547 | حافظ آباد | 18 |
| docotor35@gmail.com | 6601280 | 055 | وزیر آباد | 19 |
| director.agri.sgd@gmail.com | 9230526 | 048 | نظامت زراعت (توسیع) سرگودھا | 20 |
| doaextentionsargodha@gmail.com | 9230232 | 048 | سرگودھا | 21 |
| doaextbkr@yahoo.com | 9200144 | 0543 | بھکر | 22 |
| ddaextkxb@gmail.com | 920158 | 0454 | خوشاب | 23 |
| doagri.extmwi@gmail.com | 920095 | 0459 | میانوالی | 24 |
| daextswl@gmail.com | 4400198 | 040 | نظامت زراعت (توسیع) ساہیوال | 25 |
| doaextsahiwal@yahoo.com | 9330185 | 040 | ساہیوال | 26 |
| ddaextok@gmail.com | 9200264 | 044 | اوکاڑہ | 27 |
| ddaextpakpattan@gmail.com | 921046 | 0457 | پاکپتن | 28 |

| | | | | |
|------------------------------|---------|------|-----------------------------------|----|
| daextmultan@gmail.com | 9200317 | 061 | نظامت زراعت (توسیع) ملتان | 29 |
| doaextrmultan@hotmail.com | 9200748 | 061 | ملتان | 30 |
| ddaextkwl@gmail.com | 9200060 | 065 | خانپوال | 31 |
| doalodhran@gmail.com | 921106 | 0608 | لودھراں | 32 |
| doaextvehari@hotmail.com | 9201185 | 067 | وہاڑی | 33 |
| directoragriextbwp@gmail.com | 9255181 | 062 | نظامت زراعت (توسیع) بہاولپور | 34 |
| doaextbwp2010@gmail.com | 9255184 | 062 | بہاولپور | 35 |
| ddaextbwn@gmail.com | 9240124 | 063 | بہاولنگر | 36 |
| ddaextrykhan1@gmail.com | 9230129 | 068 | رحیم یار خان | 37 |
| daextdgk@gmail.com | 9260142 | 064 | نظامت زراعت (توسیع) ڈیرہ غازی خان | 38 |
| ddaextdgk@gmail.com | 9260143 | 064 | ڈیرہ غازی خان | 39 |
| doaext.layyah@gmail.com | 920301 | 0606 | لیہ | 40 |
| ddaextrp2@gmail.com | 920084 | 0604 | راجن پور | 41 |
| ddaagriextmzg@gmail.com | 9200042 | 066 | مظفر گڑھ | 42 |
| darawalpindi@gmail.com | 9292060 | 051 | نظامت زراعت (توسیع) راولپنڈی | 43 |
| do.agriext.rwp.pk@gmail.com | 9292160 | 051 | راولپنڈی | 44 |
| doaextckl@gmail.com | 551556 | 0543 | چکوال | 45 |
| doaejlm@yahoo.com | 9270324 | 0544 | جہلم | 46 |
| doa_agriext_atk@yahoo.com | 9316129 | 057 | اتک | 47 |

گندم کی اچھی پیداوار کے حصول کے لئے عوامل

- سفارش کردہ اقسام کو سفارش کردہ وقت و شرح بیج کے مطابق کاشت کریں
- بیماری سے پاک، صحت مند اور تصدیق شدہ بیج سفارش کردہ پھپھوندی کش زہر لگا کر کاشت کریں
- اگر کسی وجہ سے تصدیق شدہ بیج میسر نہیں اور گھر کا بیج استعمال کرنا ہے تو منظور شدہ قسم کا انتخاب کریں، بیج کو اچھی طرح صاف کریں، اس کی گریڈنگ کریں اور سفارش کردہ پھپھوندی کش زہر لگا کر کاشت کریں۔ خصوصاً جن علاقوں میں کھلی کانگاری کے حملہ کا خدشہ ہو وہاں بیج کو زہر لگانا بہت ضروری ہے
- بیج کا انتظام کرتے وقت بیج کی شرح اُگاؤ ضرور چیک کریں اور تسلی کر لیں کہ یہ 85 فی صد یا اس سے زیادہ ہو
- آبپاش علاقوں میں گندم کا بہترین وقت کاشت یکم نومبر تا 20 نومبر ہے، تاہم 30 نومبر تک کاشت کی جاسکتی ہے۔ اگر کچھیتی کاشت ناگزیر ہو تو گندم کی مجوزہ اقسام کی بوائی 10 دسمبر تک مکمل کریں
- بارانی علاقوں میں گندم کی کاشت 15 اکتوبر تا 15 نومبر مکمل کریں، تاہم زمین میں میسر نمی اور درجہ حرارت کو مد نظر رکھتے ہوئے بوائی اکتوبر کے پہلے ہفتہ سے شروع کی جاسکتی ہے
- آبپاش علاقوں میں 20 نومبر تک کاشت کے لئے شرح بیج 40 تا 45 کلوگرام جبکہ 21 نومبر سے 10 دسمبر تک کاشت کے لئے 50 کلوگرام فی ایکڑ استعمال کریں
- بارانی علاقوں میں کاشت کے لئے بیج کی شرح 50 کلوگرام فی ایکڑ رکھیں
- گندم کی بوائی کرتے وقت کھیت کے وتر کا خاص خیال رکھیں، کھیت کا وتر مناسب ہونا چاہیے تاکہ بوائی کا عمل بہتر طریقے سے مکمل ہو سکے اور بہترین اگاؤ سے پودوں کی فی ایکڑ مطلوبہ تعداد حاصل کی جاسکے
- گندم کی کاشت ترجیحاً بذریعہ بیج ڈرل یا پور کریں اور بوائی کے وقت ڈالی جانے والی سفارش کردہ کھادیں جو ممکن ہوں بذریعہ ڈرل استعمال کریں۔ کھاد اور بیج ہرگز مکس نہ کریں، بلکہ علیحدہ علیحدہ بکس میں ڈالیں۔ بیج ڈرل کے استعمال سے پہلے اس کتابچے میں دیئے گئے طریقہ کے مطابق اس کی بیج اور کھاد گرانے کی شرح کو مطلوبہ فی ایکڑ مقدار کے مطابق ایڈجسٹ کر لیں
- اگر فاسفورسی یا پوناش کھاد بوقت کاشت نہ ڈالی جاسکے تو پہلے پانی کے ساتھ ڈال دیں۔ کچھیتی کاشت کی صورت میں کھادوں کی پوری مقدار بوقت بوائی ہی ڈال دیں
- ڈرل سے کاشت کرتے وقت اس بات کا خیال رکھنا بہت ضروری ہے کہ بیج ڈیڑھ تا دو انچ سے زیادہ گہرائی تک نہیں جانا چاہیے کیونکہ اس طرح بیج دیر سے اُگتا ہے اور شگوفے بھی کم بنتے ہیں۔ البتہ ریتیلے علاقوں میں بیج کی گہرائی اڑھائی انچ سے زیادہ نہ ہو

- ڈرل سے بوائی کرتے وقت چیک کرتے رہیں کہ بیج اور کھاد گرانے والے پائپ صحیح کام کر رہے ہیں، یہ بند تو نہیں ہیں، اگر کوئی پائپ مٹی وغیرہ سے بند ہو جائے تو مشین روک کر اسے ٹھیک کریں اور پھر بوائی شروع کریں
- دھان کے علاقوں اور چکنی زمینوں پر جہاں پانی کھڑا رہتا ہو، گندم کی کاشت وٹوں پر کریں
- کھادوں کا استعمال اس کتابچہ میں دی گئی سفارشات کے مطابق کریں۔ فاسفوری کھاد کا کوئی متبادل نہیں لہذا اس پر سمجھوتہ نہ کریں
- کھادوں کے متوازن استعمال کے لئے ادارہ زرخیزی زمین لاہور کی وضع کردہ "کھاد حساب" موبائل ایپ کا استعمال کریں
- جڑی بوٹیوں کی بروقت تلفی پر خصوصی توجہ دیں اور اس ضمن میں دی گئی ہدایات پر عمل کریں
- سست تیلے سے بچاؤ کے لئے گندم کے کھیتوں میں 100 فٹ کے فاصلہ پر سوسوں / کینولا وغیرہ کی دو لائنیں کاشت کریں
- کپاس، مکئی اور مکاد کے بعد کاشتہ فصل کو پہلا پانی بوائی کے 20 تا 25 دن بعد اور دھان کے وڈھ میں کاشتہ فصل کو پہلا پانی 35 تا 45 دن بعد لگائیں، بقیہ آبپاشی فصل کی نازک حالتوں مثلاً گوبھ اور دانے کی دودھیہا حالت پر کریں۔ اگر موسم متواتر گرم اور خشک رہے تو فصل کی ضرورت کے مطابق زائد پانی لگائیں
- تھل کے علاقہ جات اور دیگر گرم ریتلے علاقوں میں مقامی موسمی حالات کے پیش نظر گندم کی فصل کو عام طور پر تقریباً 6 مرتبہ آبپاشی کی ضرورت ہوتی ہے، لہذا فصل کی ضرورت اور موسمی صورت حال کے مطابق دیئے گئے شیڈول کو مد نظر رکھتے ہوئے آبپاشی کریں
- جنوبی پنجاب کے علاقوں میں 15 مارچ اور شمالی اور وسطی پنجاب کے علاقوں میں 25 مارچ تک آخری آبپاشی مکمل کر لیں تاہم موسمی حالات اور فصل کی ضرورت کے پیش نظر پانی اس کے بعد بھی لگایا جاسکتا ہے
- جو زمینیں پانی جلد جذب نہیں کرتیں، ان سے بارش کے زائد پانی کی نکاسی کا بندوبست ضرور کریں
- فصل کو ضرورت کے مطابق مناسب مقدار میں پانی لگانے اور فصل کو زیادہ پانی کے اثرات سے بچانے کے لئے گندم کے کھیتوں میں کیارے چھوٹے بنائیں
- بارانی علاقوں میں وتر کو محفوظ کرنے کے لئے مونسون کی پہلی بارش کے بعد ایک مرتبہ راجہ ہل یا چیزل پلو اور بعد ازاں ہر بارش کے بعد عام ہل چلائیں
- موسمیاتی تبدیلیوں سے فصل پر نقصان دہ اثرات مرتب ہوتے ہیں، ان اثرات کو کم سے کم کرنے کے لئے فصل کی کاشت سفارش کردہ وقت پر کریں، فصل کی خصوصی نگہداشت کریں اور تحفظ نباتات کا خاص خیال رکھیں، موسمی پیشین گوئی سے باخبر رہیں، بارش کے زائد پانی کو کھیتوں سے نکال دیں، موسم خشک اور گرم رہنے پر فصل کی ضرورت کے مطابق زائد آبپاشی کریں

- فصل کی برداشت کمبائن ہارویسٹر سے کرنے کی صورت میں ویٹ سٹراچاپر (Wheat Straw Chopper) کی مدد سے توڑی بنائیں
- فصل کی کٹائی اور گہائی کے دوران پیداوار میں ہونے والے نقصان کو کم سے کم کرنے کی کوشش کریں یعنی استعمال ہونے والی مشین کو کام کے دوران چیک کرتے رہیں، اگر دانے ٹوٹ رہے ہوں یا توڑی وغیرہ میں جارہے ہوں تو مشین کے نقص کو دور کریں اور اس کی کارکردگی کو بہتر بنائیں
- جنس کو ذخیرہ کرنے سے پہلے گوداموں کی اچھی طرح صفائی کریں اور کیڑوں کے تدارک کے لئے سپرے / فیوگیشن کریں
- فصل کی باقیات کو ہرگز نہ جلائیں، اسے صحیح طور پر استعمال کریں یعنی توڑی بنا کر بطور چارہ استعمال کریں یا زمین میں ملا کر اس کی زرخیزی میں اضافہ کریں
- گندم کی برداشت کے بعد اگر اگلی فصل کی کاشت میں ڈیڑھ دو ماہ کا وقفہ ہو تو سبز کھاد والی کوئی فصل مثلاً جنتر، مونگ، گوار یا رواں وغیرہ کی کاشت کریں اور پھول آنے پر روٹا ویٹر کے ذریعے زمین میں ملادیں اور پھر اگلی فصل کاشت کریں۔ اس طرح بعد میں آنے والی فصل کی کھاد کی ضرورت کم کرنے اور زمین کی زرخیزی بہتر کرنے میں مددتی ہے



تیار کردہ

نظامت زراعت کوآرڈینیشن (فارمز، ٹریننگ واڈیٹور لیسرچ) پنجاب لاہور

ڈیزائننگ و اشاعت

نظامت اعلیٰ زرعی اطلاعات پنجاب، لاہور

تعداد: 3000

اشاعت: 2024-25

Scan for Website



Scan for YouTube



Scan for Facebook



Scan for TikTok

